

జీ లులర్

అప్రమత్తంగా ఉండండి.. అలసత్వం వలదు

- ప్రాజెక్టుల వద్ద 24 గంటలు పహారా పెట్టండి
- జీఓ 45 నిధులను వినియోగించండి
- యంత్రాంగానికి మంత్రి ఉత్తమ ఆదేశాలు



రోమింగ్ స్క్వాస్, హైదరాబాద్: రాష్ట్రంలో రానున్న మూడు, నాలుగు రోజులపాటు భారీ నుంచి అతి భారీ వర్షాలు కురిసే అవకాశం ఉందంటూ వాతావరణ శాఖ హెచ్చరికలు జారీ చేసిన నేపథ్యంలో నీటి పారుదల శాఖాధికారులు నిత్యం అప్రమత్తంగా ఉండాలని మంత్రి ఉత్తమకుమార్

రెడ్డి ఆదేశాలు జారీ చేశారు. బుధవారం అధికారులతో ఆయన వీడియో కాన్ఫరెన్స్ నిర్వహించారు. ఈ మేరకు అన్ని విభాగాలకు సెలవులు రద్దు చేస్తున్నట్లుగా ప్రకటించారు. 'అప్రమత్తంగా ఉండండి.. అలసత్వం వలదు.. ప్రాజెక్టుల వద్ద 24 గంటలు పహారా పెట్టండి..'

మిగతా 2 లో



అత్యవసర సేవలకు సిద్ధంగా ఉండాలి

మంత్రి దామోదర ఆదేశం

ఆరోగ్యశాఖ అధికారులు, సిబ్బంది అప్రమత్తంగా ఉండాలని మంత్రి దామోదర రాజనర్సింహ సూచించారు. అత్యవసర పరిస్థితుల్లో వచ్చే రోగులకు, గర్భిణులకు తక్షణమే వైద్య సేవలు అందించాలని, ఎలాంటి ఇబ్బందులు కలగకుండా చర్యలు తీసుకోవాలని సూచించారు.



కోదండరాం, అలీఖాన్

నియామకం చెల్లదు

గవర్నర్ కోటా ఎమ్మెల్యేల నియామకం రద్దు

సుప్రీంకోర్టు సంచలన తీర్పు


గవర్నర్ నియామకంపై దాసోజ్ శ్రవణ్ పిటిషన్

తదుపరి విచారణ సెప్టెంబర్ 17కు వాయిదా

- నేడు భారీ నుంచి అతిభారీ వర్షాలు
- రాష్ట్రంలో ఐదు రోజుల పాటు ఈదురు గాలులు
- వాతావరణ కేంద్రం డైరెక్టర్

తెలంగాణకు రెడ్ అలర్ట్

వివరాలు 2వ పేజీలో



తాళ్ల సాయంతో..

గర్భిణిని వాగు దాటించిన పోలీసులు

రోమింగ్ స్క్వాస్, మంచిర్యాల: జిల్లాలో భారీ వర్షాలకు వాగులు, వంకలు పొంగి పొర్లుతున్నాయి. తాండూరు మండలంలోని నర్సాపూర్ వాగు ఉధృతంగా ప్రవహిస్తోంది. దీంతో మారుమూల గ్రామాల ప్రజలు రాకపోకలకు ఇబ్బందులు పడుతున్నారు. దొడ్డిగుడెంలో తొమ్మిది నెలల గర్భిణి యమునకు పురిటి నొప్పులు వచ్చాయి.

మిగతా 3 లో

ఆరు రోజుల్లో 2.51 కోట్ల ఉచిత ప్రయాణాలు



రాఖీ సందర్భంగా మొత్తం 3.68 కోట్ల మంది రాకపోకలు

ఆర్టీసీ ఎండ్ వీసీ సజ్జనార్ వెల్లడి

03

సింధు జలాల ఒప్పందం అపితే తీవ్రచర్యలు

మల్లిపోలేని విధంగా గుణపాఠం చెబుతాం

మరోమారు పాక్ ప్రధాని ప్రేలాపనలు

పాక్ ప్రధాని షేహబాజ్ షరీఫ్ భారత్ పై నోరు పారేసుకున్నారు. భారత్ కు ఎన్నడూ మల్లిపోలేని గుణపాఠం చెబుతామంటూ హెచ్చరించారు.

04



మీరు దాడి చేస్తే.. బ్రహ్మానీతో జవాబు చెబుతాం



పాక్ ప్రధాని వ్యాఖ్యలపై మండిపడ్డ ఓవైసీ

04



సావర్కర్, గాడ్సే భావజాలం వారితో ప్రమాదం

తనకు రక్షణ కల్పించాలని బాధ్యత ప్రభుత్వానిదే కాంగ్రెస్ అగ్రనేత రాహుల్ గాంధీ

సావర్కర్, గాడ్సే భావజాలాన్ని అనుసరిస్తున్న వారి నుంచి తనకు ముప్పు పొంచి ఉండొచ్చని రాహుల్ పుణె కోర్టుకు తెలిపారు. ఈ నేపథ్యంలో తనకు అవసరమైన భద్రత అందించడం కేంద్రం బాధ్యత అని పేర్కొన్నారు.

02

పొరసత్వం రాకుండానే సోనియాకు ఓటు

ఓటర్ జాబితాలో పేరుపై కాంగ్రెస్ సమాధానమివ్వాలి

బీజేపీ నేత అమిత్ మాలవీయ

03



పొరసత్వం లభించకముందే సోనియాకు ఓటర్ల జాబితాలో పేరు ఎలా వచ్చిందని బీజేపీ ప్రశ్నించింది. దీనికి కాంగ్రెస్ నేతలు సమాధానం చెప్పాలని డిమాండ్ చేసింది.



ఈడీ విచారణకు మించు లక్ష్మి బెట్టింగ్ యాప్ పై ఈడీ అధికారుల విచారణ

.. వివరాలు 2లో

రెండేళ్లయినా ఆరు గ్యారెంటీలేవీ



ఎక్కడికైనా వెళ్లి ప్రజలను అడుగుదామా? డిప్యూటీ సీఎం భట్టికి కేటీఆర్ సవాల్

దాదాపు అన్ని గ్యారంటీలు అమలు చేశామని డిప్యూటీ సీఎం భట్టి విక్రమార్క చేసిన ప్రకటనపై బీఆర్ఎస్ వర్కింగ్ ప్రెసిడెంట్ కేటీఆర్ మండిపడ్డారు. దమ్ముంటే ఇదే మాట తెలంగాణలోని ఏదైనా ఒక గ్రామానికి వెళ్లి ప్రజలకు చెప్పాలని సవాలు విసిరారు. ఆ గ్రామం నుంచి వీళ్ళని తరిమి వేయకుంటే శాశ్వతంగా రాజకీయాల నుంచి తప్పుకుంటానని సవాలు విసిరారు.

03



కాళేశ్వరం జలాశయాలు నింపండి

వెంటనే మోటర్లు ఆన్ చేసి పంపింగ్ చేయాలి మంత్రి ఉత్తమకు హరీష్ రావు లేఖ

03



తెలంగాణ ప్రభుత్వం చర్యలకు సుప్రీంకోర్టు అభినందన

అన్ని వివరాలతో వస్తే ఫిర్యాదు అన్నీ ఉపసంహరిస్తామన్న ధర్మాసనం

న్యూఢిల్లీ,ఆగస్టు13: కంచ గచ్చిబౌలి భూముల వ్యవహారంపై బుధవారం సుప్రీంకోర్టులో మరోమారు విచారణ జరిగింది. కంచ గచ్చిబౌలి భూముల్లో పర్యావరణ వునరుద్ధరణ చర్యలు చేపడుతున్నామని కోర్టుకు తెలంగాణ ప్రభుత్వం తెలిపింది. సమగ్ర ప్రణాళికను సమర్పించేందుకు ఆరు వారాలు గడువు కోరింది ప్రభుత్వం. తదుపరి విచారణను ఆరు వారాలకు వాయిదా వేసింది సీజేబి జస్టిస్ బీ.ఆర్ గవాయ్ ధర్మాసనం. అభివృద్ధికి తాము అడ్డుకాదని సుప్రీం ధర్మాసనం స్పష్టం చేసింది. సుస్థిర అభివృద్ధి ముఖ్యమని సీజేబి ధర్మాసనం పేర్కొంది. అభివృద్ధి చేసేటప్పుడు పర్యావరణ పరిరక్షణను కూడా పరిగణనలోకి తీసుకోవాలని సీజేబి జస్టిస్ బీఆర్ గవాయ్ సూచించారు. కంచ గచ్చిబౌలి భూముల్లో ప్రభుత్వ పర్యావరణ పరిరక్షణ చర్యలు మంచి ఫలితాలు ఇస్తే తప్పకుండా మెచ్చుకుంటామని సీజేబి జస్టిస్ బీఆర్ గవాయ్ అభిప్రాయం వ్యక్తం చేశారు. గతంలో చేసిన వ్యాఖ్యలను కూడా ఉపసంహరించుకొని మరింతగా ప్రశంసిస్తామని సీజేబి జస్టిస్ బీఆర్ గవాయ్ పేర్కొన్నారు.

మీరు దాడి చేస్తే.. బ్రహ్మానీతో జవాబుచెబుతాం

పాక్ ప్రధాని వ్యాఖ్యలపై మండిపడ్డ ఓవైసీ



హైదరాబాద్, ఆగస్టు 13: తాము సింధూ జలాల కోసం ఎంత వరకైనా పోరాడతామన్న పాక్ ప్రధాని వ్యాఖ్యలపై హైదరాబాద్ ఎంపీ ఓవైసీ ఘాటుగా స్పందించారు. ఈ హెచ్చరికలపై తాజాగా హైదరాబాద్ ఎంపీ, ఏబిఎంఐఎం చీఫ్ అసదుద్దీన్ ఓవైసీ స్పందించారు. అర్థంలేని మాటలు మాట్లాడొద్దంటూ ఫైర్ అయ్యారు. మీరు కయ్యానికి కాలు దువ్వితే మేము ఏం ఖాళీగా కూర్చోము అని సమాధానం ఇచ్చారు. మా వద్ద బ్రహ్మానీ ఉన్నాయి. పాక్ ప్రధాని ఇలాంటి చెత్తమాటలు మాట్లాడటం మానుకోవాలంటూ హెచ్చరించారు. ఇలాంటి బెదిరింపులు భారత్ విషయంలో ఎంతమాత్రం పనిచేయవని స్పష్టం చేశారు. ఇక చాలు

అయ్యిందేదో అయిపోయిందని అసదుద్దీన్ ఓవైసీ అన్నారు. గతంలో పాక్ ఆర్మీ చీఫ్ ఆసిమ్ మునీర్ 'అణు' హెచ్చరికలు చేయడాన్ని కూడా ఓవైసీ తిప్పికొట్టారు. భారత్ విషయంలో ఆయన మాట్లాడిన మాటలు, వాడిన పదజాలం గర్వనీయమని అన్నారు. అమెరికా వేదిక నుంచి ఆయన ఈ మాటలు మాట్లాడటం దురదృష్టకరమన్నారు.

ఈడీ విచారణకు మంచు లక్ష్మి

హైదరాబాద్, ఆగస్టు 13: బెడ్టింగ్ యాప్ ప్రమాదవస్తే కేసులో సినీ నటి మంచు లక్ష్మి బుధవారం ఈడీ విచారణకు హాజరైయ్యారు. బహీరబాగ్ లోని ఎన్ఫోర్స్ మెంట్ డైరెక్టరేట్ (ఈడీ) ప్రాంతీయ కార్యాలయానికి ఉదయం 11 గంటలకు విచారణకు వచ్చిన మంచు లక్ష్మిని అధికారులు సుమారు మూడున్నర గంటల పాటు విచారించారు. విచారణ అనంతరం మంచు లక్ష్మి మీడియాతో మాట్లాడకుండానే వెళ్లిపోయారు. బెడ్టింగ్ యాప్ ప్రమాదవస్తకు సంబంధించి తీసుకున్న పారితోషకం గురించి ఈడీ అధికారుల ఆరా తీసినట్లు తెలిసింది. ఇడీ అధికారులకు మంచు లక్ష్మి తన బ్యాంకు ఖాతాల వివరాలను అందచేసినట్లు- సమాచారం. కాగా, మంచు లక్ష్మి వై.ఎల్.ఎస్ 247 అనే బెడ్టింగ్ యాప్ ను ప్రమోట్ చేశారు. కాగా, బెడ్టింగ్ యాప్ లు ప్రమోట్ చేశారని సినీ నటులు, టీవీ హోస్ట్ లు, సోషల్ మీడియా ఇన్ ఫ్లుయెన్సర్లపై రాష్ట్రంలోని పలు ప్రాంతాల్లో 29 మందిపై పోలీసులు కేసు నమోదు చేశారు. ఈ కేసులో మనీ లాండరింగ్ జరిగిందనే కోణంలో ఇడీ ఎన్ఫోర్స్ మెంట్ రిపోర్ట్ (ఇసిఐఆర్) రిజిస్టర్ చేసింది. ఈ క్రమంలో వరుసగా సినీ నటులను విచారిస్తోంది. ఈ కేసులో ఇడీ మరికొంత మందికి నోటీసులు ఇచ్చే అవకాశం ఉన్నట్లు- తెలుస్తోంది.

కొలిక్కిరాన సినీ కార్మికుల సమస్య

ఎఫ్ డీసీ చైర్మన్ బిల్ రాజు



హైదరాబాద్, ఆగస్టు 13: సినీకార్మికుల వేతనాల పెంపు అంశం ఇంకా కొలిక్కి రాలేదని నిర్మాత, ఎఫ్ డీసీ చైర్మన్ బిల్ రాజు తెలిపారు. నిర్మాతలు, ఫెడరేషన్ నాయకుల మధ్య చర్చలు కొనసాగుతున్నాయని, మరో రెండు, మూడు సార్లు చర్చలు జరగాల్సి ఉందన్నారు. పని విధానాలకు అంగీకరిస్తే వేతనాలు పెంచేందుకు నిర్మాతలు సుముఖంగా ఉన్నట్లు- చెప్పారు. వేతనాలు పెంచాలని గత కొద్దిరోజులుగా ఫెడరేషన్ వాళ్ళు డిమాండ్ చేస్తున్నారు. అయితే, నిర్మాతల నుంచి కొన్ని షరతులు ఉన్నాయి. ముఖ్యంగా 2018, 2022లలో జరిగిన

అగ్రిమెంట్స్ లో ఉన్న రెండు షరతులను వాళ్ళ అమలు చేయడం లేదు. ముందు వాటిని ఒప్పుకోవాలి. వీటితో పాటు మరో రెండు షరతులు కూడా ఉన్నాయి. ఇదే విషయాన్ని చాంబర్ ద్వారా వాళ్ళ దృష్టికి తీసుకొచ్చాం. వాటిపై చర్చించి తుది నిర్ణయం తీసుకుంటే, వేతనాలు పెంచడానికి నిర్మాతలు సిద్ధంగా ఉన్నాం. రూ.2వేలు కన్నా తక్కువ వేతనం తీసుకునే వారికి ఒక పర్సంటేజీ ఆఫర్ చేస్తున్నాం. దాని కన్నా ఎక్కువ వేతనం తీసుకునే వాళ్ళకు మరొక పర్సంటేజీ ఇవ్వాలని ప్రతిపాదించాం. ఫెడరేషన్ లోని అన్ని యూనియన్ లతో మాట్లాడుకుని వస్తే, దీనిని పరిష్కరిస్తాం. దాదాపు నాలుగు గంటల పాటు- జరిగిన సమావేశంలో అన్ని అంశాలను చర్చించాం. ప్రస్తుతం సానుకూల ధోరణిలో చర్చలు జరుగుతున్నాయని బిల్ రాజు తెలిపారు.

బీ అలర్ట్

మొదటి పేజీ తరువాయి

72 గంటలు ఆయా కేంద్రాలలో ఉండాలి. రెవెన్యూ, పోలీస్ అధికారులను సమన్వయం చేసుకోవాలి.. అత్యవసర పరిస్థితిల్లో జీఓ నెంబర్ 45 ప్రకారం నిధులను వినియోగించాలి.. పాలనాపరమైన అనుమతులతో జాప్యం వలదు.. కాల్య కట్టలు తెగే సూచనలు గుర్తిస్తే తక్షణమే సమాచారం అందించాలి. విపత్తు సమయంలో ప్రతి నిమిషం విలువైనది. నిర్లక్ష్యాన్ని ఉపేక్షించే ప్రసక్తే లేదు' అని పేర్కొన్నారు. రాష్ట్రవ్యాప్తంగా ఉన్న ప్రాజెక్టులు, ఆనకట్టలు, కాల్వలతోపాటు చెరువులపై నిఘా పెంచాలని సూచించారు. విపత్తు సూచనలు కనిపిస్తే అధికార యంత్రాంగాన్ని అలర్ట్ చేయాలని అన్నారు. క్షేత్రస్థాయిలో పరిస్థితులపై ఎప్పటికీ వుండు సమీక్షలు నిర్వహించాలని



పేర్కొన్నారు. ఆయా జిల్లాల కలెక్టర్లతో సహా అన్ని విభాగాల అధికారులతో నీటి పారుదల శాఖాధికారులు సమన్వయం చేసుకోవాలన్నారు. ఈ మేరకు రాష్ట్ర నీటి పారుదల శాఖ చీఫ్ సెక్రటరీ రాహుల్ బొజ్జా, స్పెషల్ సెక్రటరీ ప్రకాశ్ జీవన్ పాటిల్, జాయింట్ సెక్రటరీ కే.శ్రీనివాస్, ఈఎస్సీ అంజలి హుస్సేన్ తోపాటు ఆయా జిల్లాల సీజలకు మంత్రి ఆదేశాలు జారీ చేశారు.

తెలంగాణకు రెడ్ అలర్ట్

నేడు భారీ నుంచి అతిభారీ వర్షాలు

ఐదు రోజుల పాటు ఈదురు గాలులు

వాతావరణ కేంద్రం డైరెక్టర్ నాగరత్న

హైదరాబాద్, ఆగస్టు 13: తెలంగాణ అంతటికీ రెండ్రోజుల పాటు రెడ్ అలర్ట్ జారీ చేసినట్లు వాతావరణ కేంద్రం డైరెక్టర్ నాగరత్న తెలిపారు. రాష్ట్రంలో ఐదు రోజుల పాటు గంటకు 40 నుంచి 50 కిలోమీటర్ల వేగంతో ఈదురుగాలులు వీస్తాయి. ఉత్తర తెలంగాణలో 17న వర్ష తీవ్రత అధికంగా ఉండే అవకాశం ఉంది. పశ్చిమ మధ్య బంగాళాఖాతంలో అల్పపీడనం ఏర్పడింది. దీని ప్రభావంతో రాష్ట్రంలో 4 రోజుల పాటు భారీ వర్షాలు కురుస్తాయని నాగరత్న తెలిపారు. సంగారెడ్డి, వికారాబాద్, మెదక్, మేడ్చల్-మల్కాజ్ గిరి, యాదాద్రి భువనగిరి, ఖమ్మం, భద్రాద్రి, భూపాలపల్లి, ములుగు జిల్లాలకు రెడ్

కలర్ వార్నింగ్ జారీ చేసినట్లు తెలిపారు. హైదరాబాద్, హనుమంకొండ, ఆదిలాబాద్, జనగామ, కామారెడ్డి, అసిఫాబాద్, మహబూబాబాద్, మంచిర్యాల, నల్గొండ, రంగారెడ్డి, సిద్దిపేట, వరంగల్ జిల్లాలకు ఆరెంజ్ కలర్ వార్నింగ్ జారీ చేసినట్లు చెప్పారు. హైదరాబాద్, రంగారెడ్డి జిల్లాల్లో భారీ నుంచి అతి భారీ వర్షాలు కురిసే అవకాశం ఉందని పేర్కొన్నారు.

రాష్ట్రమంతటా రేపు కూడా వర్షాలు కొనసాగే అవకాశం ఉందని నాగరత్న వివరించారు. నిర్మల్, నిజామాబాద్, జగిత్యాల, రాజన్న సిరిసిల్ల, పెద్దపల్లి, కరీంనగర్ జిల్లాలకు ఎల్లో హెచ్చరికలు జారీ చేశాం. రేపు మెదక్, సంగారెడ్డి, వికారాబాద్ జిల్లాల్లో అత్యంత భారీ వర్షం కురిసే అవకాశం ఉంది. ఉత్తర తెలంగాణ జిల్లాల్లో వర్ష తీవ్రత ఎక్కువగా ఉంటుంది. ఇవాళ జీహెచ్ఎంసీ పరిధిలో రెడ్ అలర్ట్.. రేపు ఆరెంజ్ అలర్ట్ జారీ చేశామని అన్నారు.

అవసరమైతే తప్ప.. బయటకు రావద్దు

నగర ప్రజలకు హైద్రా కమిషన్ హెచ్చరిక

హైదరాబాద్, ఆగస్టు 13: భారీ వర్షాలు కురుస్తాయంటూ వాతావరణ శాఖ హెచ్చరించిన నేపథ్యంలో అవసరమైతే తప్ప.. బయటకు రావద్దని హైదరాబాద్ నగర ప్రజలకు హైద్రా కమిషన్ ఏపీ రంగనాథ్ సూచించారు. బుధవారం సాయంత్రం నుంచి శుక్రవారం ఉదయం వరకు భారీ వర్షాలు కురవనున్నాయంటూ వాతావరణ శాఖ తెలిపిందని.. దీంతో అప్రమత్తంగా ఉండాలని ప్రజలకు ఆయన సూచించారు. బుధవారం హైదరాబాద్ లో రంగనాథ్ మాట్లాడుతూ.. ఎంతటి విపత్తు ఎదురైనా.. వాటిని ఎదుర్కొనేందుకు తాముంతా సిద్ధంగా ఉన్నామని స్పష్టం చేశారు. జీహెచ్ఎంసీ, ట్రాఫిక్, జలమండలి, విద్యుత్ అధికారుల సమన్వయంతో పని చేస్తున్నామని ఆయన వివరించారు. అలాగే లోతట్టు- ప్రాంతాల్లో భారీగా వరద నీరు వస్తే.. ప్రజలను రక్షించేందుకు బోట్స్ తో సహా అన్నింటిని సిద్ధం చేశామని చెప్పారు. అయితే రాత్రి సమయంలో వర్షపాతం అధికంగా నమోదయ్యే అవకాశాలు ఉండడంతో.. రాత్రి నుంచి హైద్రా బృందాలు అందుబాటులో ఉంటాయని పేర్కొన్నారు.



నాలాల కట్టాల కారణంగానే రహదారులపైకి భారీగా వరద నీరు వస్తుందని ఆయన తెలిపారు. ఇక ఔటర్ రింగ్ రోడ్డు పరిధిలో దాదాపు 400కి పైగా వాటర్ లాగింగ్ పాయింట్స్ ఉన్నాయన్నారు. అలాగే మేజర్ వాటర్ లాగింగ్ పాయింట్స్ వద్ద ఇప్పటికే సిబ్బంది ఉన్నారన్నారు. ఒక వేళ భారీ వర్షాలు కురిస్తే.. సహాయక చర్యల్లో పాల్గొనాలని యువతకి హైద్రా కమిషన్ ఏపీ రంగనాథ్ సూచించారు.

ఖజానా దొంగల పట్టివేత

మొత్తం ఆరుగురిని పట్టుకున్నట్లు సమాచారం

హైదరాబాద్, ఆగస్టు 13 : చందానగర్ లోని ఖజానా జ్యువెలరీలో దొంగతన చేసిన దోపిడీ దొంగలను పోలీసులు పట్టుకున్నట్లు సమాచారం. పటాన్ చెరువు సర్వీసు రోడ్ వెళ్తున్న ముగ్గురు దొంగలను పట్టుకున్నారు. సంగారెడ్డి సమాపంలో మరో ముగ్గురిని పోలీసులు అదుపులోకి తీసుకున్నారు. ఖజానా జ్యువెలరీ షాపులో అభరణాలను ఆరుగురు దొంగలు ఎత్తుకొని రెండు బైక్ లపై పారిపోతుండగా పోలీసులు పట్టుకున్నారు. ముఖానికి మాస్కు, తలపై కప్పుపు, చేతులకు గ్లాజులు వేసుకొని వెళ్తుండగా పోలీసులు పట్టు-కున్నారు. దొంగతనం చేసిన బైక్ లనే దోపిడీకి వాడినట్లుగా పోలీసులు గుర్తించారు. మంగళవారు పది గంటల సమయంలో చందానగర్ లోని ఖజానా జ్యువెలరీలో దొంగలు తుపాకులతో బీభత్సం సృష్టించిన విషయం తెలిసిందే. తుపాకులతో సిబ్బందిని బెదిరించి బంగారు ఆభరణాలను ఎత్తుతెచ్చిన విషయం తెలిసిందే.



సావర్కర్, గాడ్సే భావజాలం వారితో ప్రమాదం

తనకు రక్షణ కల్పించాల్సిన

బాధ్యత ప్రభుత్వానిదే

కాంగ్రెస్ అగ్రనేత రాహుల్ గాంధీ

న్యూఢిల్లీ, ఆగస్టు 13 : వీరసావర్కర్ ను ఉద్దేశిస్తూ వివాదాస్పద వ్యాఖ్యలు చేశారంటూ కాంగ్రెస్ అగ్రనేత రాహుల్ గాంధీపై పరువునష్టం కేసు నమోదైన విషయం తెలిసిందే. అయితే.. సావర్కర్, గాడ్సే భావజాలాన్ని అనుసరిస్తున్న వారి నుంచి తనకు ముప్పు పొంచి ఉండొచ్చని రాహుల్ వుణె కోర్టుకు తెలిపారు. ఈ నేపథ్యంలో తనకు అవసరమైన భద్రత అందించడం కేంద్రం బాధ్యత అని పేర్కొన్నారు. 2023లో లండన్ పర్యటన సమయంలో సావర్కర్ ను ఉద్దేశిస్తూ రాహుల్ గాంధీ వివాదాస్పద వ్యాఖ్యలు చేశారు. ఈ క్రమంలో సావర్కర్ మునిమనపడు సాత్వతి సావర్కర్ ఆయనపై పరువునష్టం దావా దాఖలు చేశారు. ఈ కేసుకు సంబంధించి ప్రాథమిక ఆధారాలు ఉన్నట్లు- పోలీసులు గతంలో తేల్చారు. దీనిపై వుణెలోని ప్రజాప్రతినిధుల కేర్వల్లో విచారణ ఇంకా ప్రారంభం కావాల్సి ఉంది. ఈ క్రమంలోనే రాహుల్ గాంధీ తరపు న్యాయవాది కోర్టుకు తాజాగా ఓ వినతిపత్రం సమర్పించారు. తనకు నాథూరాం గాడ్సే, సావర్కర్ కుటుంబాలతో సంబంధం ఉందని సాత్వతి గతంలో వెల్లడించారు. ఈ నేపథ్యంలో ఆయన గత చరిత్రను దృష్టిలో పెట్టుకుని, ప్రస్తుత

అత్యవసర సేవలకు సిద్ధంగా ఉండాలి

మంత్రి దామోదర ఆదేశం

హైదరాబాద్, ఆగస్టు 13: రాష్ట్రానికి 3 రోజుల పాటు భారీ వర్ష సూచన ఉన్నందున ఆరోగ్యశాఖ అధికారులు, సిబ్బంది అప్రమత్తంగా ఉండాలని మంత్రి దామోదర రాజనర్సింహ సూచించారు. ఈ మేరకు బుధవారం ఉదయం ఆరోగ్యశాఖ ఉన్నతాధికారులతో మంత్రి టెలికాన్ఫరెన్స్ నిర్వహించారు. హాస్పిటల్స్ సూపరింటెండెంట్లు, ఆరోపంహాలు, మెడికల్ ఆఫీసర్లు, డాక్టర్లు, సిబ్బంది ఈ మూడు రోజులు కచ్చితంగా హాస్పిటల్స్ లోనే ఉండాలన్నారు. ఇందుకు అనుగుణంగా ఏర్పాట్లు- చేసుకోవాలన్నారు. అందరి సెలవులు రద్దు చేయాలని ఉన్నతాధికారులను మంత్రి ఆదేశించారు. అత్యవసర పరిస్థితుల్లో వచ్చే రోగులకు, గర్భిణులకు తక్షణమే వైద్య సేవలు అందించాలని, ఎలాంటి ఇబ్బందులు కలగకుండా చర్యలు తీసుకోవాలని సూచించారు. ఎస్పీఎ-ఓ-ఓ డెలివరీ డేట్ దగ్గరగా ఉన్న గర్భిణులను హాస్పిటల్స్ లోని బర్త్ మెయిలింగ్ రూమ్స్ కు తరలించి సేవలందించాలన్నారు. అంబులెన్సలు, 102 వాహనాలు అన్నీ సిద్ధంగా ఉంచుకోవాలని, ఎక్కడ ఎవరైతే ఉన్నా తక్షణమే వెళ్లి పేషెంట్ ను తరలించేలా డ్రైవర్లు, ఈఎంఓ-లను 24 గంటలు అందుబాటు-లో ఉంచుకోవాలన్నారు. హాస్పిటల్స్ లో విద్యుత్ అంతరాయం లేకుండా చర్యలు తీసుకోవాలని, వసరీ కట్ అయిన మరుక్షణమే జనరేటర్స్ ప్రారంభించి రోగులకు ఇబ్బంది లేకుండా చూసుకోవాలని ఆదేశించారు. ఎలక్ట్రిసిటీయస్సు 24 గంటలు హాస్పిటల్ లో అందుబాటులో ఉంచుకోవా లన్నారు. భారీ వర్షాల నేపథ్యంలో హాస్పిటల్స్ లోపలికి నీరు చేరకుండా, నిల్వ ఉండకుండా ముందు జాగ్రత్త చర్యలు తీసుకోవాలని ఆదేశించారు. ఆరోగ్యశాఖ ఉన్నతాధికారులంతా ఈ మూడు రోజులు క్షేత్ర స్థాయిలో పర్యటిస్తూ, ఎప్పటికప్పుడు పరిస్థితిని సమీక్షించి, అవసరమైన చర్యలు తీసుకోవాలని మంత్రి ఆదేశించారు.

వరుడిని భుజాలపై వాగు

దాటించిన బంధువులు

కరీంనగర్, ఆగస్టు 13: వరద ఉధృతి కారణంగా పెళ్లికొడుకును భుజాలపై మోసుకెళ్లి వాగు దాటించారు. ఈ ఘటన కరీంనగర్ జిల్లా గన్నేరువరంలో జరిగింది. పెళ్లికి వెళ్లాల్సిన వరుడు ఇవతల్ చిక్కు పడడంతో ఈ రకంగా వాగు దాటించారు. ఊర చెరువు మత్తడి ప్రవాహం ఎక్కువై రహదారిపై రాకపోకలు నిలిచిపోయాయి. దీంతో బంధువులు వరుడిని మోసుకెళ్లి అవతలి ఒడ్డుకు చేర్చారు. లో తెవల్ కల్వర్లు సమస్యతో ఏటా వర్షాకాలంలో ప్రజలు ఇలాంటి ఇబ్బందుల్లో ఎదుర్కొంటున్నారు. అధికారులు స్పందించి బ్రిడ్జి నిర్మాణం చేపట్టాలని ప్రజలు కోరుతున్నారు.



రాజకీయ వాతావరణాన్ని పరిగణనలోకి తీసుకుంటే.. సావర్కర్, గాడ్సే భావజాలానికి మద్దతు ఇచ్చే వ్యక్తుల నుంచి రాహుల్ గాంధీకి ముప్పు పొంచి ఉండే అవకాశాలను కొట్టిపారేయలేం. ఇటు-వంటి పరిస్థితుల్లో ఆయనకు రక్షణ కల్పించడం రాజ్యాంగబద్ధమైన బాధ్యతని అందులో పేర్కొన్నారు. విచారణను ఆలస్యం చేయాలనే ఉద్దేశంతోనే రాహుల్ గాంధీ ఈ ఆఫ్టికేషన్ ను దాఖలు చేశారని సాత్వతి సావర్కర్ ఆరోపించారు. అందులో పేర్కొన్న వాస్తవాలకు, ప్రస్తుత కేసుతో ఎటు-వంటి సంబంధం లేదని మీడియాతో అన్నారు. ఇదిలా ఉండగా.. ఈ కేసులో రాహుల్ గాంధీకి కోర్టు ఇప్పటికే బెయిల్ మంజూరు చేసింది.

కార్పొరేట్ సంస్థల లూటీ

కార్మిక చట్టాలను కాపాడుకుందాం
సిఐటియు, రైతు , వ్యవసాయ కార్మిక సంఘాల పిలుపు

భువనగిరి,రోమింగ్ స్ట్యాన్: నాడు ఈస్ట్ ఇండియా కంపెనీ దేశ సంపదను దోసుకుతింటే నేడు మన ఇండియాలోని కార్పొరేట్ కంపెనీలు దేశ సంపదను దోసుకతింటున్నాయని ఈ దోపిడీకి వ్యతిరేకంగా వ్యవసాయ రంగాన్ని , కార్మిక చట్టాలను కాపాడుకునేందుకు ఐక్యంగా ఉద్యమాలు నిర్వహిస్తామని తెలంగాణ వ్యవసాయ కార్మిక సంఘం రాష్ట్ర కార్యదర్శి కొండమడుగు సర్పంచి, సిఐటియు జిల్లా అధ్యక్ష కార్యదర్శులు దాసరి పాండు, కల్లూరు మల్లేశం, తెలంగాణ రైస్ సంఘం జిల్లా సహాయ కార్యదర్శి కోమటిరెడ్డి చంద్రారెడ్డి పిలుపునిచ్చారు.

మోడీ విధానాలకు వ్యతిరేకంగా నాటి క్విట్ ఇండియా స్ఫూర్తితో క్విట్ కార్పొరేటును వ్యతిరేకిస్తూ దేశవ్యాప్త నిరసనలో భాగంగా యాదాద్రి భువనగిరి జిల్లా కేంద్రంలోని అంబేద్కర్ విగ్రహం దగ్గర ప్రజా సంఘాల ఆధ్వర్యంలో నిరసన కార్యక్రమాన్ని నిర్వహించడం జరిగింది. ఈ సందర్భంగా వారు పాల్గొని మాట్లాడుతూ అమెరికా టారిఫ్ లతో బెదిరించి మన వ్యవసాయ రంగంపై నాశనం చేయడం కోసం సిద్ధమయ్యారని విమర్శించారు. నాడు ఈస్ట్ ఇండియా కంపెనీ నేడు అమెరికా టారిఫ్ ల లక్ష్యం ఒక్కటే మన సంపద, మన వనరులను దోసుకోవటం, ఆక్రమించుకోవటమే అని అన్నారు. మన దేశ కార్పొరేట్లు, కంపెనీలు మన సంపదను మోడీ ప్రభుత్వం అందతో కొల్లగొడుతున్నవని విమర్శించారు. ఇప్పుడు వారి కండ్లు వ్యవసాయం మీద పడ్డవని ఆగ్రో బిజినెస్ పేరుతో భూములు, వ్యవసాయ ఉత్పత్తులను, మైనింగ్ లను, ప్రాజెక్టులను, ఆదవులను,



చివరికి మనం వీల్చే గాలిని కూడా స్వాధీనం చేసుకుంటున్నారని ఆవేదన వెలిబుచ్చారు. మన వ్యవసాయం అంటే 70 లక్షల కోట్ల రూపాయల జిడిపి అని అన్నారు. మన దేశంలోని కార్పొరేట్ కంపెనీలు ఈ ఉత్పత్తిని ఆక్రమించు కోవటానికి ప్రయత్నిస్తున్నాయని విమర్శించారు. ట్రంప్ మన వ్యవసాయ ఉత్పత్తులను ప్రజలు కొనుగోలు చేయకుండా వారి దేశ ఉత్పత్తులను మనకు ఎగుమతి చేయడానికి టారిఫ్ లతో బెదిరిస్తున్నారని అన్నారు. మన విశ్వగురుకు అమెరికను ఖండించే ధైర్యం లేదని అన్నారు. ఎందుకు అంటే మోడీ మానస పుత్రులైన అదానీ, అంబానీ లాంటి వాళ్ళు అంతర్జాతీయ దోపిడీకి వేగబాకలంటే ట్రంప్ అండ ఉండాని చూస్తున్నారని అన్నారు. అమెరికా ఉత్పత్తులు వస్తే మన దేశ వ్యవసాయం సర్దుం నాశనం అవుతుందని, రైతులతో పాటు మొత్తం గ్రామీణ ప్రజల జీవితాలు చిందర వందర అవుతాయని ఆవేదన వెలిబుచ్చారు. భూములు, ఆహార భద్రత, వనరులు, ఆదవులు , ఉ

త్పత్తులు చివరికి రాజ్యాంగ స్ఫూర్తి కూడా కంపెనీల చేతుల్లోకి వెళ్తాయని అన్నారు. నాటి ఈస్ట్ ఇండియా కంపెనీ దోపిడీని నేటి మన దేశంలోని కార్పొరేట్ కంపెనీలు పోషిస్తున్నాయని అన్నారు. ఆనాడు క్విట్ ఇండియా ఉద్యమంతో బ్రిటిష్ సామ్రాజ్యాన్ని ఓడించామని నేడు అదే స్ఫూర్తితో మన కార్పొరేట్ సంస్థల దోపిడీని, అమెరికా సామ్రాజ్య వాదాన్ని ఓడించి దేశాన్ని కాపాడు కోవాలని, గ్రామలను, ప్రజలను రక్షించు కోవాలని వారు పిలుపునిచ్చారు. ఇంకా ఈ కార్యక్రమంలో డిప్యూటీ సెలెక్షన్ డైరెక్టర్లు గడ్డం వెంకటేష్ , సిఐటియు జిల్లా ఉ పాధ్యక్షులు మాయ కృష్ణ , రజక వృత్తిదారుల సంఘం జిల్లా కార్యదర్శి వడ్డేబోయిన వెంకటేష్, ఎస్ఎఫ్ఐఐ మాజీ జిల్లా కార్యదర్శి వనం రాజు, ఎస్ఎఫ్ఐఐ జిల్లా ఉపాధ్యక్షులు ఈర్ల రాహుల్, ఐద్యూ భువనగిరి మండల కార్యదర్శి కొండమడుగు నాగమణి ప్రజాసంఘాల నాయకులు యండి. బాబు, పూదరి రామచందర్, ఆదెపు వెంకటేష్, రవి, పొట్ల సునీత తదితరులు పాల్గొన్నారు.

రాధా,కృష్ణుని పోటీలు బహుమతులు



వేషధారణ నృత్యాలకు ఆహ్వానం
జనగామ బ్రహ్మకుమారి మెడిటేషన్ సెంటర్లో

జనగామ ఆగస్టు 13: (రోమింగ్ స్ట్యాన్) : హిందూ బంధువులందరూ ఎంతో ప్రీతిగా జరుపుకునే విశేషమైన పండుగలలో శ్రీకృష్ణ జన్మాష్టమి కూడా ప్రధానమైనది. ఈ సందర్భంగా జనగామ రైల్వే స్టేషన్ సమీపంలో గల బ్రహ్మకుమారిన్ మెడిటేషన్ సెంటర్, ఆధ్యాత్మిక సేవా

కేంద్రంలో ఈనెల 17వ తేదీ శనివారం రోజున శ్రీకృష్ణ జన్మాష్టమి సందర్భంగా పోటీలు నిర్వహిస్తున్నట్లు రాజయోగ టీవర్ బ్రహ్మకుమారి నిర్మల ఒక ప్రకటనలో తెలిపారు. చిన్న వయసు నుండి యుక్త వయసు పిల్లల వరకు శ్రీకృష్ణుడు మరియు శ్రీ రాధా వేషధారణలు మరియు నృత్యాల ప్రదర్శన ఏర్పాటు చేసినట్లు ఈ పోటీలలో అందరూ పాల్గొనవచ్చని ఆమె తెలిపారు. పోటీలలో పాల్గొనడం ఉచితం అయినప్పటికీ రిజిస్ట్రేషన్ తప్పకుండా చేయించుకోవాలని ఆమె పేర్కొన్నారు. ఈ

పోటీలలో విజేతలకు బహుమతులతో పాటు పాల్గొన్న ప్రతి ఒక్కరికీ సర్టిఫికేట్, ప్రశంసా పత్రాలు కూడా అందజేయడం జరుగుతుందని బికే నిర్మల వివరించారు. శనివారం సాయంత్రం జరిగే శ్రీకృష్ణ జన్మాష్టమి వేడుకలలో భక్తులు ఆధ్యాత్మిక చింతన కలవారంతా పాల్గొనాలని ఆమె విజ్ఞప్తి చేశారు. ఈ పోటీలలో పాల్గొనదలచిన వారు ఫోన్ నెంబర్ 9849865474 లో తప్పనిసరిగా రిజిస్ట్రేషన్ చేయించుకోవాలని, వారికి మాత్రమే అవకాశం ఉంటుందని ఆమె వివరించారు



శ్రీకృష్ణ జన్మాష్టమి - ప్రీ-ఇండిపెండెన్స్ డే వేడుకలు



హైదరాబాద్, రోమింగ్ స్ట్యాన్: లోటస్ లాప్ పబ్లిక్ స్కూల్స్, దిల్-సంఘ్ నగర్ బ్రాంచ్లో శ్రీకృష్ణ జన్మాష్టమి మరియు ప్రీ-ఇండిపెండెన్స్ డే వేడుకలు దేశభక్తి ఉత్సాహం, సాంస్కృతిక వైభవం మధ్య బుధవారం అంగరంగ వైభవంగా జరిగాయి. ఈ కార్యక్రమాలకు ప్రముఖ వ్యాపారవేత్త నిఖిల్ దేశాయి అలాగే పాఠశాల ప్రియతమ చైర్మన్ విద్యారత్న లయన్ డా. కోమటి రెడ్డి గోపాల్ రెడ్డి (తెలంగాణ రాష్ట్ర గ్రీన్ అంబానెడర్, NISA అడ్వైజరీ, TRSMA స్టేట్ అడ్వైజరీ, నేషనల్ ఎనివైరాన్మెంట్ ప్రొటెక్షన్ కౌన్సిల్ అడ్వైజరీ) హాజరై విద్యార్థులకు ప్రేరణ, ఉత్సాహం నింపారు. పాఠశాల ఆవరణ భక్తి గీతాలు, వినోదాత్మక నాటికలు, చిన్నారుల కృష్ణ-రాధల నృత్య ప్రదర్శనలతో వృందావన వాతావరణాన్ని సృష్టించింది. ప్రత్యేక ఆకర్షణగా నిలిచింది దశావతారం ం విష్ణుమూర్తి పది అవతారాలను ఆహ్లాదకరంగా, ఆహ్లాదభరితంగా ప్రదర్శించిన విద్యార్థులు అందరి ప్రశంసలు అందుకున్నారు. ప్రీ-ఇండిపెండెన్స్ డే కార్యక్రమం కూడా అత్యంత ఉత్తేజకరంగా జరిగింది. హర్ ఘర్ తిరంగా కార్యక్రమంలో విద్యార్థులు జాతీయ పతాకాన్ని అత్యగౌరవంతో ఊపుతూ, బహుభాషా ప్రసంగాలు, దేశభక్తి గీతాలు, నాటికల ద్వారా స్వాతంత్ర్య సమరయోధుల త్యాగాలను ప్రతిబింబించారు. వేడుకలను విజయవంతం చేసిన తల్లిదండ్రులు, విద్యార్థులు,



సిబ్బందికి పాఠశాల నిర్వహణ కృతజ్ఞతలు తెలిపింది. ఈ వేడుకలు లోటస్ లాప్ కుటుంబానికి మరపురాని అనుభూతిని అందించాయి.

కోదండరాంకు నిరుద్యోగుల ఉసురు తగిలింది

తన పదవి కోసం నిరుద్యోగులను ముంచిన కోదండరాం

ఇప్పటికైనా కోదండరాం నిరుద్యోగులకు క్షమాపణలు చెప్పాలి

ఎమ్మెల్సీగా విమానం ఎక్కి మాజీ ఎమ్మెల్సీగా విమానం దిగుతున్న కోదండరాం

తెలంగాణ పుడ్స్ మాజీ చైర్మన్ మేడే రాజీవ్ సాగర్

హైదరాబాద్, రోమింగ్ స్ట్యాన్: నిరుద్యోగుల ఉసురు తగిలే కోదండరాం, అమీర్ ఖాన్ల ఎమ్మెల్సీ పదవులు పోయాయని తెలంగాణ పుడ్స్ మాజీ చైర్మన్ మేడే రాజీవ్ సాగర్ తెలిపారు. గవర్నర్ కోటా ద్వారా కోదండరాం, అమీర్ అలీఖాన్ల నియామకం చెల్లదంటూ సుప్రీంకోర్టు ఇచ్చిన తీర్పును స్వాగతిస్తున్నట్లు వివరించారు. గత బీఆర్ఎస్ ప్రభుత్వం దానోజు శ్రావణ్, సత్యనారాయణ పేర్లను ఎమ్మెల్సీ పదవులకు ప్రతిపాదించగా అప్పటి గవర్నర్ వాటిని అన్యాయంగా తిరస్కరించారన్నారు. గవర్నర్ అధికారాలను వాడుకోని కేంద్రం కావాలనే బీఆర్ఎస్ గవర్నర్ కోటాలో ప్రతిపాదించిన దానోజు శ్రవణ్ కుమార్, కుర్ర సత్యనారాయణల అభ్యర్థిత్వాన్ని తిరస్కరించారని గుర్తుచేశారు. బీఆర్ఎస్ ప్రతిపాదిత నియామకాలు పెండింగ్ లో ఉండగానే కాంగ్రెస్ ప్రభుత్వం మరో ఇద్దరిని ఎమ్మెల్సీలుగా నియమించింది.. వారి శాసన మండలి సభ్యత్వాలు రద్దు చేస్తూ ఈరోజు సుప్రీం కోర్టు తీర్పు ఇవ్వడం బీజేపీకి చెంపపెట్టన్నారు. వేలాది నిరుద్యోగులు ఉద్యోగాల పోరాడుతుంటే, వారి కష్టానికి బదులు కుర్చీల కోసం లాబీయింగ్ చేసిన కోదండరాంను దేవుడే న్యాయస్థానం రూపంలో శిక్షించాడని చెప్పారు. నిరుద్యోగులకు న్యాయం చేస్తానని హామీలు ఇచ్చి చివరికి అధికార పదవుల కోసం నిరుద్యోగులను బలిపీఠం ఎక్కించడం సిగ్గుచేటన్నారు. నెల రోజుల అమెరికా పర్యటనకు పోయిన కోదండరాం ఎమ్మెల్సీ విమానం ఎక్కి మాజీ ఎమ్మెల్సీగా విమానం దిగుతున్న చరిత్ర ఎవ్వూ చేశారు. నిరుద్యోగుల గళం ఎప్పుటికీ ప్రశ్నిస్తూనే ఉంటుందని స్పష్టం చేశారు. అర్హత లేని నియామకాలకు వ్యతిరేకంగా నిరుద్యోగుల పోరాటం కొనసాగుతూనే ఉంటుందన్నారు. నిరుద్యోగుల ఆశలు వమ్ము చేస్తే, పదవులు తాత్కాలికమే అన్న దానికి సుప్రీంకోర్టు తీర్పు ఉదాహరణగా ఇది నిలుస్తుందన్నారు. ఇప్పటికైనా కోదండరాం నిరుద్యోగుల దగ్గరకు వచ్చి చేసిన తప్పుకు క్షమాపణలు చెప్పాలని డియాండ్ చేశారు.

యాదాద్రి డి.సీ.ఈ.బీ ఎగ్జామ్ ఫీజులు తగ్గించాలి



యాదాద్రి భువనగిరి, రోమింగ్ స్ట్యాన్: యాదాద్రి భువనగిరి జిల్లా డిసిఈబి నల్లగొండ జిల్లాతో పోల్చినప్పుడు ఎక్కువగా ఉన్నాయని ఫీజులు తగ్గించాలని కోరుతూ బీ సాట్ ప్రైవేట్ పాఠశాల యాజమాన్యాల సంఘం బుధవారం డి.ఈ.ఈ సు కలిసి వినతి పత్రం సమర్పించింది. ఈ విషయం గూర్చి మన ఫీజు కూడా తగ్గించగలరని B-SMAT యాదాద్రి భువనగిరి జిల్లా తరఫున వినతి పత్రం ఇవ్వడానికి డి.ఈ.ఈ ఆఫీస్ కి వెళ్లడం జరిగింది. అక్కడ AD ప్రకాశ్ రెడ్డి ని కలిసి ఈ విషయం గూర్చి చర్చించి ఫీజు తగ్గించవలసిందిగా కోరడం జరిగింది . ఈ సందర్భంలో రాష్ట్ర B-SMAT పర్సన్ డ్రైనింగ్ లివగడాల జలంధర్ రెడ్డి గారు, మరియు యాదాద్రి జిల్లా B-SMAT అధ్యక్షులు మిరియాల దుర్గాప్రసాద్ సెత్తెరిగి చిట్టి బాబు మరియు బ్రెజరర్ ప్రభాకర్ రెడ్డి మరియు రవీందర్ ప్రేమ్ రెడ్డి పాల్గొనడం జరిగింది.

రాహుల్ అరెస్టు దారుణం : యూసుఫ్ జానీ

నకిలేకరే: 2024 లోకసభ ఎన్నికల్లో ఓట్ల గోల్కల్లో జరిగిందని దీనిపై సమాధానం చెప్పాలని కాంగ్రెస్ పార్టీ అగ్రనేత ప్రస్తుత ఎంపీ ఎలక్షన్ కమిషన్ నీ ప్రశ్నించగా ఆక్రమ అరెస్టు చేయటం దారుణం హేయమైన చర్య అని టిపిసీని ముస్లిం మైనార్టీ సెల్ రాష్ట్ర ఆర్గనైజింగ్ కార్యదర్శి ఎంపీ యూసుఫ్ జానీ అన్నారు ప్రజాస్వామ్య దేశంలో ప్రశ్నించడం నేరమైందని ప్రశ్నిస్తే కేసులు అడిగితే అరెస్టులు చేస్తున్నారని కేంద్ర ప్రభుత్వాన్ని దుయ్య బట్టారు అలాగే బీహార్లో ఓటర్ జాబితా ప్రత్యేక సవరణపై కూడా అనుమానాలు ఉన్నాయని రాహుల్ గాంధీ ఆరోపించారు తప్పు చేయనప్పుడు ఎలక్షన్ కమిషన్ ఎందుకు భయపడుతుందని అన్నారు ప్రజాస్వామ్యంలో ప్రజల తీర్పును దొంగ ఓట్లతో మారుస్తూ గద్దెనెక్కుతున్న బిజెపి పార్టీని గద్దె దింపడమే లక్ష్యంగా లక్ష్యంగా ప్రతి ఒక్క భారత పౌరుడు కాంగ్రెస్ కార్యకర్తలు పాటుపడాలి ప్రశ్నించాలి అని కోరారు కొత్త ఓటర్ కోసమే ఫామ్ సిక్స్ ని ఉపయోగిస్తారు కానీ తొలిసారి ఓటర్ కానీ వృద్ధుల కోసం కూడా పదే పదే ఫామ్ సిక్స్ ను వాడుతున్నారని రాహుల్ గాంధీ ఎన్నికల కమిషన్ దృష్టికి తెచ్చారు అని వారన్నారు.



భారీ వర్షాలతో నిండుకుండలా సాగర్

26గేట్లు ఎత్తి నీటిని విడుదల చేసిన అధికారులు

నాగార్జునసాగర్, ఆగస్టు 13: నాగార్జునసాగర్ జలాశయం నిండుకుండలా మారింది. దీంతో ప్రాజెక్టులో 26 గేట్లు- ఎత్తి నీరు విడుదల చేస్తున్నారు. జలాశయం వద్ద ఇన్ఫ్లో 2,28,601 క్యూసెక్కులు, ఔట్‌ఎ-లో 2,47,986 క్యూసెక్కులుగా ఉంది. నాగార్జునసాగర్ పూర్తిస్థాయి నీటిమట్టం 590 అడుగులు.. కాగా ప్రస్తుత నీటిమట్టం 589.20 అడుగులుగా నమోదైంది. పూర్తి నీటినిల్వ సామర్థం 312.04 టీ-ఎస్‌ఐ.. కాగా ప్రస్తుతం 309.65 టీఎంసీలకు చేరింది. తెలంగాణ వ్యాప్తంగా గత వారం రోజులుగా భారీ వర్షాలు కురుస్తున్నాయి. దీంతో పలు జిల్లాల్లో వాగులు పంకలు పొంగిపొర్లుతున్నాయి. పలు చెరువులు, కుంటలు పరదలతో నిండిపోయాయి. దీంతో దుగుప ప్రాంతాలకు వరద ప్రవాహం ఉధృతంగా కొనసాగుతోంది. ఇక, భారీ వర్షాలతో నాగార్జునసాగర్ జలాశయంలోకి పెద్ద ఎత్తు వరద నీరు వచ్చే చేరుతుంది. దీంతో సాగర్ డ్యామ్ నిండుకుండలా మారింది. ఈక్రమంలో అధికారులు జలాశయం 26 గేట్లను ఎత్తి నీటిని కిందకు విడుదల చేస్తున్నారు. సాగర్ జలాశయం వద్ద జలకళ సంతరించుకోవడంతో అధిక సంఖ్యలో జనాలు వస్తున్నారు. సాగర్ అందాలను చూసేందుకు వచ్చే సందర్భులతో డ్యామ్ వద్ద సందడి వాతావరణం నెలకొంది.

పౌరసత్వం రాకుండానే సోనియాకు ఓటు

- ఓటర్ జాబితాలో పేరుపై కాంగ్రెస్ సమాధానమివ్వాలి
- బీజేపీ నేత అమిత్ షాలవీయ

న్యూఢిల్లీ,ఆగస్ట్ 13: భారత పౌరసత్వం లభించకముందే సోనియాకు ఓటర్ల జాబితాలో పేరు ఎలా వచ్చిందని బీజేపీ ప్రశ్నించింది. దీనికి కాంగ్రెస్ నేతలు సమాధానం చెప్పాలని డిమాండ్ చేసింది. భాజపా, ఎన్నికల సంఘం కలిసి ఎన్నికల్లో 'భారీ నేరపూరిత మోసానికి' పాల్పడ్డాయని కాంగ్రెస్ ఆరోపణలు గుప్పిస్తోంది. వాటిని కాపాయ పార్టీ తిప్పి కొట్టింది. ఎన్నికల్లో అవకతవకల గురించి భారీ ప్రసంగాలు, నిరసనలు చేపడుతున్న కాంగ్రెస్ పార్టీ గతంలో ఎన్నో మోసాలకు పాల్పడిందని భాజపా నేత అమిత్ షాలవీయ అన్నారు. కాంగ్రెస్ నేత సోనియా గాంధీ భారత పౌరసత్వం పొందకముందే ఓటర్ల జాబితాలో ఆమె పేరు ఉందని ఆరోపించారు. కాంగ్రెస్ పార్టీ అధికారంలో ఉన్న సమయంలో ఈ విధంగా పౌరసత్వం లేని వారికి ఓటు- హక్కు ఎలా కల్పించారో చెప్పాలని ప్రశ్నించారు. భారత ఓటర్ల జాబితాతో సోనియా గాంధీ పేరు చేర్చి అనేక ఉల్లంఘనలకు



పాల్పడ్డారని షాలవీయ అన్నారు. 'భారత పౌరసత్వం పొందడానికి మూడేళ్ల ముందు ఎన్నికల జాబితాలో సోనియా గాంధీ పేరు ఉంది.. అప్పటికి ఆమె ఇటాలియన్. ఆ సమయంలో ఓటర్ల జాబితాలో ఇందిరా గాంధీ, రాజీవ్ గాంధీ, సంజయ్ గాంధీ, మేనకా గాంధీలతో పాటు సోనియా గాంధీ పేరు కూడా చేర్చారు.

ఈ విషయంపై 1982లో నిరసనలు వ్యక్తమవ్వడంతో ఆమె పేరును తొలగించారు. 1983 జనవరిలో తిరిగి చేర్చారు. ఆ ఏడాది ఏప్రిల్ 30న ఆమెకు భారత పౌరసత్వం మంజూరయ్యింది. ఈ విధంగా కాంగ్రెస్ ప్రభుత్వం రాజ్యాంగానికి, ప్రజాస్వామ్యానికి విరుద్ధంగా ప్రవర్తించింది. పౌరసత్వం లేని సోనియా గాంధీ పేరును ఓటరు జాబితాలో చేర్చి ఎన్నికల ఉల్లంఘనలకు పాల్పడిందని అమిత్ షాలవీయ ఆరోపించారు. దీనిపై కాంగ్రెస్ నేతలు సమాధానం చెప్పాలని డిమాండ్ చేశారు. బిహార్‌లో ఓటర్ల జాబితా ప్రత్యేక సమగ్ర సవరణను వ్యతిరేకిస్తున్న ప్రతిపక్షాలు.. మంగళవారం 'మింతా దేవి' అనే మహిళా ఓటరు ఫోటోతో ఉన్న టీ- షర్టులు ధరించి పార్లమెంట్ వెలుపల నిరసన చేపట్టిన విషయం తెలిసిందే. కాంగ్రెస్ చేసిన పని వల్ల మిడియా వాళ్లు తమ ఇంటికి వచ్చి ప్రశ్నల మీద ప్రశ్నలు సంధిస్తున్నారని మింతా దేవి కుటుంబ బంధువులు ఆవేదన వ్యక్తం చేశారు. అనుమతి లేకుండా తమ ఫోటోలను ఎలా ముద్రిస్తారని మండిపడ్డారు. దీనిపై కేంద్ర మంత్రి కిరణ్ రిజిజు స్పందిస్తూ.. సాధారణ గృహిణికి సంబంధించిన వివరాలు, ఫోటోలను అనుమతి లేకుండా కాంగ్రెస్ నేతలు బయటకు ఎలా విడుదల చేశారని నిలదీశారు.

గురుకులాలపై ఇంత దిగజారుడు విమర్శలా

600 కోట్ల గుడ్ల అవినీతిపై ఆధారాలు చూపగలరా
టెండర్ ప్రక్రియపూర్తి కాకుండానే మాట్లాడితే ఎలా
ఆర్ఎస్ ప్రవీణ్ కుమార్ వ్యాఖ్యలపై మండిపడ్డ అడ్లూరి



జగిత్యాల, ఆగస్ట్ 13: గురుకులాలకు కోడిగుడ్ల సరఫరా చేసేందుకు జరిగిన టెండర్లలో రూ.600 కోట్ల అవినీతి జరిగిందంటూ బీఆర్ఎస్ నేత ఆర్.ఎస్ ప్రవీణ్ కుమార్ మతిభ్రమించి మాట్లాడుతున్నారని సాంఘిక సంక్షేమ శాఖ మంత్రి అడ్లూరి లక్ష్మణ్ కుమార్ మండిపడ్డారు. జగిత్యాల మేడికల్ కళాశాల అతిథి గృహంలో బుధవారం ఏర్పాటు చేసిన విలేకరుల సమావేశంలో మంత్రి అడ్లూరి మాట్లాడుతూ.. 'కోడిగుడ్ల సరఫరాకు సంబంధించి టెండర్ పక్రియ జరుగుతోందని, టెండర్ పక్రియలో ఉ

ందగా రూ.600 కోట్ల అవినీతి ఎలా జరిగిందో స్పష్టం చేయాలని నిలదీశారు. ఆర్.ఎస్ ప్రవీణ్ కుమార్ వ్యాఖ్యలను తీవ్రంగా ఖండిస్తున్నామని అన్నారు. తెలిసి తెలియక మాట్లాడితే సభించేది లేదన్నారు. పదేళ్ల బీఆర్ఎస్ పాలనలో ఏ ఒక్కరోజైనా కెసిఆర్, మంత్రులు గురుకులాలకు వెళ్లి విద్యార్థుల కష్ట సుఖాలను తెలుసుకునే ప్రయత్నం చేశారా, వారితో కలిసి ఏనాడైనా భోజనం చేశారా అని నిలదీశారు. గురుకులాల్లో తరచూ ఫుడ్ పాయిజన్ ఎందుకు అవుతుందనే విషయంపై లోతుగా విచారణ చేపట్టి అల్యూమినియం పాత్రల వల్లే జరుగుతుందని గుర్తించామని అన్నారు. వాటి స్థానంలో రూ.7 కోట్లు-వెచ్చించి స్టీల్ వంట పాత్రలను అందించామని అన్నారు. గురుకులాలకు గత ప్రభుత్వం బకాయి పడ్డ రూ.400 కోట్లు- తమ ప్రభుత్వం చెల్లించిందని అన్నారు. బకాయి లేనివి లేకుండా చేసేందుకు ప్రతి మూడు నెలలకు ఒకసారి గురుకులాల బకాయిలు చెల్లించాలని ప్రభుత్వం నిర్ణయం తీసుకున్నట్లు- వివరించారు. జిజ్ఞ 17 గురించి పూర్తి అవగాహన లేని ప్రవీణ్ కుమార్ అవినీతి జరిగిందంటూ మాట్లాడటం చూస్తే ఆశ్చర్యం వేస్తోందని అన్నారు. ఆయనతో మాట్లాడించిన వారు కూడా వాస్తవాలు తెలుసుకోవాలని చురకలంటించారు. ఎస్సీ, ఎస్టీ, బిసీ,మైనారిటీ- విద్యార్థులకు అంతర్రాజ్నియ స్థాయి విద్యనందించాలనే గొప్ప సంకల్పంతో తమ ప్రభుత్వం ప్రతి నియోజకవర్గానికి యంగ్ ఇంటిగ్రేటెడ్ స్కూల్స్ ను మంజూరు చేసిందని అన్నారు. రూ.200 కోట్లతో 25 ఎకరాల ప్లట్లలో అన్ని హంగులతో కూడిన భవనాన్ని నిర్మించుకుంటూ -ఓ-ండర్ చక్రియ చేపడుతున్నట్లు- తెలిపారు. తమది సంక్షేమ ప్రభుత్వమని, సంక్షేమ శాఖ మంత్రిగా గురుకులాల అభివృద్ధిపై ప్రత్యేక దృష్టి సారించినట్లు- పేర్కొన్నారు. ఈ సమావేశంలో జగిత్యాల ఎంఎల్ఎ డాక్టర్ సంజయ్ కుమార్, కాంగ్రెస్ నాయకులు గాజెంగి నందయ్య, ఒరుగల శ్రీనివాస్, దుర్గయ్య తదితరులు పాల్గొన్నారు

సుప్రీం తీర్పుతో కళ్లు తెరవాల్సి

రాజ్యాంగ రక్షణకే తమ పోరాటం అన్న దాసోజు

హైదరాబాద్, ఆగస్ట్ 13: తెలంగాణలో గవర్నర్ కోటాలో ఇద్దరు ఎమ్మెల్సీ నియామకాలను సుప్రీంకోర్టు నిలిపివేస్తూ తీర్పు వెలువరించాన్ని బీఆర్ఎస్ ఎమ్మెల్సీ దాసోజు శ్రవణ్ స్వాగతించారు. రాజ్యాంగాన్ని అతిక్రమించి పనిచేసే వారికి ఇదో హెచ్చరిక అన్నారు. బుధవారం హైదరాబాద్‌లో ఆయన మాట్లాడుతూ.. ఈ అంశంపై తాను రెండేళ్ల పాటు- పోరాటం చేశానన్నారు. ఇది వ్యక్తులపై పోరాటం కాదని.. రాజ్యాంగ బద్ధ హక్కుల కోసం చేసిన పోరాటమని ఆయన అభివర్ణించారు. రాజ్యాంగ బద్ధంగా ప్రభుత్వాలు పని చేయాల్సిన అవసరం ఉందన్నారు. ఎవరికీ తగినట్లు- వారు రాజ్యాంగాన్ని అనువదించుకొని అమలు చేయడం సరి కాదని ఆయన అభిప్రాయపడ్డారు. ఈ కేసు విషయంలో సెప్టెంబర్ 17వ తేదీన మరోసారి విచారణ జరగనుందని గుర్తు చేశారు. అయితే తెలంగాణ రాష్ట్రంలో సీఎం రేవంత్ రెడ్డి తన రాజ్యాంగాన్ని అమలు చేస్తున్నారని మండిపడ్డారు. ఇక గతంలో తన అభ్యర్థిత్వాన్ని గవర్నర్ తిరస్కరించారని చెప్పారు. ఈ నేపథ్యంలో ధర్మం గెలిచినట్లుగా తాను భావిస్తున్నానని తెలిపారు. గతంలో హైకోర్టు తమ నియామక నిర్ణయాన్ని సైతం తప్పుబడుతూ తీర్పు ఇచ్చిందని తెలిపారు. సుప్రీంకోర్టు గతంలో ఇచ్చిన పాత ఆర్డర్ ను తీసుకు వచ్చి.. ఈ ఇద్దరితో ఎమ్మెల్సీలుగా ప్రమాణ స్వీకారం చేయించారని వివరించారు. సుప్రీంకోర్టు ఆర్డర్ కాపీ పూర్తిగా వచ్చిన తర్వాత మిగతా వివరాలు తెలుస్తాయన్నారు. సెప్టెంబర్ 17వ తేదీన సుప్రీంకోర్టు ఏం చెప్పుందో చూడాలని తెలిపారు. భవిష్యత్తులో ఏ గవర్నర్ కూడా ఇలాంటి తప్పిదాలు చేయకుండా సుప్రీంకోర్టు ఆర్డర్ ఇప్పటికే ఉందని ఎమ్మెల్సీ దాసోజు శ్రవణ్ స్పష్టం చేశారు. 2024 ఆగస్టు 14న సుప్రీంకోర్టు తీర్పులో మార్పులు చేసిందని గుర్తు చేశారు.



ప్రతికూల వాతావరణ పరిస్థితులు

శంషాబాద్ కు రావాల్సిన ఐదు విమానాల దారిమళ్లంపు

హైదరాబాద్, ఆగస్ట్ 13: శంషాబాద్ ఎయిర్ పోర్ట్ కు రావలసిన ఐదు విమానాలను అధికారులు దారిమళ్లించారు. పలు ప్రాంతాల నుంచి శంషాబాద్ ఎయిర్ పోర్ట్ కు రావాల్సిన మూడు విమానాలను విజయవాడకు మళ్లించిన అధికారులు.. మరో రెండు విమానాలను తిరుపతి, బెంగళూరుకు మళ్లించారు. శంషాబాద్ ఎయిర్ పోర్ట్ లో వాతావరణం అనుకూలించకపోవడంతో దారి మళ్లించినట్లు- తెలిపారు. బంగాళాఖాతంలో అల్పపీడనం కారణంగా తెలుగు రాష్ట్రాల్లో ఇప్పటికే భారీ వర్షాలు కురుస్తున్నాయి. గత మూడు రోజులుగా తెలంగాణతో పాటు- ఏపీలో పలు జిల్లాలు అతలాకుతలం అయ్యాయి. ప్రధాన రహదారులు చెరువుల్లా తలపిస్తున్నాయి.తెలంగాణ, ఏపీలో పలు గ్రామాలకు రాకపోకలు బండ్ అయ్యాయి. చెరువులు, కుంటలు ఉప్పొంగి పొర్లుతున్నాయి. రానున్న మూడు రోజుల్లో భారీ నుంచి అతిభారీ వర్షాలు కురిసే అవకాశం ఉందని వాతావరణ శాఖ హెచ్చరిస్తోంది. భద్రాద్రి కొత్తగూడెం, జయశంకర్ భూపాలపల్లి , ఖమ్మం, మెదక్, మేడ్చల్ మల్లాజిగిరి, ములుగు, సంగారెడ్డి, సూర్యాపేట, వికారాబాద్ , యాదాద్రి భువనగిరి జిల్లాల్లో పలు ప్రాంతాల్లో భారీ నుంచి అతిభారీ వర్షాలు కురిసే అవకాశం ఉందని రెడ్ అలెర్ట్ జారీ చేసింది ఐఎండీ.

6 రోజుల్లో 2.51 కోట్ల ఉచిత ప్రయాణాలు

- రాఖీ సందర్భంగా మొత్తం 3.68 కోట్ల మంది రాకపోకలు
- ఆర్టీసీ ఎండ్ వీసీ సజ్జనార్ వెల్లడి

హైదరాబాద్, ఆగస్ట్ 13: రాఖీ పౌర్ణమి సందర్భంగా ఆర్టీసీ బస్సులను మహిళలు పెద్ద ఎత్తున వినియోగించు కున్నారు.. ఆరు రోజుల్లో మొత్తం 3.68 కోట్ల మంది రాకపోకలు సాగించగా.. అందులో 2.51 కోట్ల ఉచిత ప్రయాణాలు ఉన్నాయని సంస్థ ఎండ్ వీసీ సజ్జనార్ తెలిపారు. రాఖీ పండుగ రోజున 45.62 లక్షల మంది మహిళలు ప్రయాణించగా.. ఈ నెల 11న అత్యధికంగా 45.94 లక్షల మంది రాకపోకలు సాగించారని పేర్కొన్నారు. ఒక్కరోజులో ఇంతమంది మహిళలు ప్రయాణించడం ఇదే తొలిసారిగా అని పేర్కొన్నారు. గత ఏడాది రాఖీకి 2.75 కోట్ల ప్రయాణీకులను గమ్యస్థానాలకు చేరిందని, ఈ ఏడాది 3.68 కోట్ల మంది రాకపోకలు సాగించారన్నారు. గతేడాదితో పోలిస్తే 92.95 లక్షల మంది ఎక్కువగా ఆర్టీసీ బస్సుల్లో ప్రయాణించారని.. ఈ ఏడాది 2.28 కోట్ల కిలోమీటార్లు ఆర్టీసీ బస్సులు తిరిగాయన్నారు. గత ఏడాదితో పోలిస్తే 53 లక్షల కిలో మీటర్లను అదనంగా



సంస్థ బస్సులను తిండింది చెప్పుకొచ్చారు. రాఖీ పౌర్ణమికి మహిళాక్షేమ పథకాన్ని మహిళలు పెద్ద ఎత్తున వినియోగించుకుని ఉచితంగా రాకపోకలు సాగించడంపై రవాణా శాఖ మంత్రి పొన్నం ప్రభాకర్ సైతం హర్షం

వ్యక్తం చేశారు. అన్నాచెల్లెల్ల బంధం ఎంత గొప్పదో ఈ రాఖీ గణాంకాలు తెలియజేస్తున్నాయన్నారు. సంస్థ సామర్థ్యాన్ని అంతా ఉపయోగించుకుని రాఖీ పండుగకు రికార్డుస్థాయిలో ప్రయాణీకులను గమ్యస్థానాలకు చేరవేసే అర్హత అధికారులు, సిబ్బందికి కృతజ్ఞతలు తెలిపారు. రాఖీ పండుగను త్యాగం చేసి, భారీ వర్షాల్లోనూ నిబద్ధత, అంతీతభావం, క్రమశిక్షణతో పనిచేశారంటూ ప్రశంసించారు. రద్దీలోనూ మహిళాక్షేమ-మహిళలకు ఉచిత బస్సు ప్రయాణ సౌకర్య పథకాన్ని విజయవంతంగా అమలు చేశారన్నారు. ముందస్తు ప్రణాళికతో పాటు- సిబ్బంది నిబద్ధతతో పనిచేయడం వల్లే రాఖీ పండుగకు లక్షలాది మంది ప్రయాణీకులను క్షేమంగా సిబ్బంది గమ్యస్థానాలకు చేర్చారని టీ-జీఎన్ఆర్టీసీ ఎండ్ వీసీ సజ్జనార్ తెలిపారు. ఈ రాఖీ పండుగ ఆపరేషన్స్ సంస్థలో సరికొత్త రికార్డులను సమోదా చేసిందని, ఈ నెల 11న ఒక్క రోజులో అత్యధికంగా 68.45 లక్షల మంది ప్రయాణించారని చెప్పారు. ప్రజారవాణా వ్యవస్థపై ప్రజల ఆదరాభిమానాలు ఎంతలా ఉన్నాయో చెప్పేందుకు ఈ రికార్డులే నిదర్శనమని చెప్పారు. ఆర్టీసీకి సహకరిస్తూ.. ప్రజా రవాణా వ్యవస్థను ఆదరిస్తోన్న, ప్రోత్సహిస్తోన్న ప్రయాణీకులందరికీ సజ్జనార్ కృతజ్ఞతలు తెలిపారు.

కాళేశ్వరం ప్రాజెక్టు కింది జలాశయాలు నింపండి

వెంటనే మోటార్లు ఆన్ చేసి పంపింగ్ చేయాలి
మంత్రి ఉత్తమకు హరీష్ వారాపు లేఖ



సిద్దిపేట, ఆగస్ట్ 13: నీటిపారుదల శాఖ మంత్రి ఉత్తమకుమార్ రెడ్డికి హరీష్ వారాపు లేఖ రాశారు. కాళేశ్వరం ప్రాజెక్టు కింద ఉన్న జలాశయాలు నింపాలని అందులో విజ్ఞప్తి చేశారు. మధ్య మానేరు, అన్నపూర్ణ, రంగనాయక్ సాగర్, మల్లన్నసాగర్, కొండపోచమ్మ, బస్సాపూర్ జలాశయాలను నింపాలని కోరారు. రైతుల కోసం ఆరో ప్యాకేజీ వద్ద ఉన్న మోటార్లు ఆన్ చేయాలన్నారు. జలాశయాల్లో నీరు నింపకపోవడంతో రైతులు తీవ్ర ఆందోళనలో ఉ న్నారని పేర్కొన్నారు. ఈ లేఖలో పలు అంశాలను ప్రస్తావించారు. వెంటనే కాళేశ్వరం మోటార్లు ఆన్ చేసి రిజర్వాయర్లు నింపాలని లేఖలో పేర్కొన్నారు. రిజర్వాయర్లలో నీటిని సకాలంలో

నింపకపోవడం వల్ల రైతులు ఆందోళనలో ఉన్నారని చెప్పుకొచ్చారు. ప్రాజెక్టు పరిధిలోని రిజర్వాయర్లను వెంటనే నింపాలని సూచించారు. కాళేశ్వరం ప్రాజెక్ట్ ప్యాకేజీ-6 వద్ద మోటార్లను ఆన్ చేసి నీటి పంపింగ్ చేయాలని కోరారు. కేసీఆర్ హయాంలో హమాల్ ఖర్చులు ఇచ్చి ఇంటికి యూరియా పంపించామని గుర్తు చేశారు. ఉదయం నుంచి రైతులు వచ్చి ఇబ్బందులు పడుతుంటే పట్టించుకోనే అధికారి లేరని అగ్రికల్చర్ అధికారులపై సీరియస్ అయ్యారు. పదేళ్లలో లేని కొరత.. కాంగ్రెస్ ప్రభుత్వంలో ఇప్పుడు ఎందుకు వచ్చిందని ప్రశ్నల వర్షం కురిపించారు. ఎరువుల కొరత మూమ్లాటికీ ఈ బీజేపీ, కాంగ్రెస్ ప్రభుత్వాల వైఫల్యమేనని విమర్శించారు. పదేళ్లలో కేసీఆర్ హయాంలో ఎరువుల ఇబ్బంది లేదని చెప్పుకొచ్చారు. ఈ ప్రభుత్వం రైతుల పట్ల చిన్న చూపునకు నిదర్శనమని ఆక్షేపించారు హరీష్ వారాపు. స్థానిక సంస్థల ఎన్నికల్లో కాంగ్రెస్, బీజేపీలకు తగిన గుణపాఠం చెబుతారని హెచ్చరించారు.

రెండేళ్లయినా ఆరు గ్యారెంటీలేవీ

ఎక్కడికైనా వెళ్లె ప్రజలను అడుగుదామా
డిప్యూటీ సీఎం భట్టికి కెటిఆర్ సవాల్

హైదరాబాద్, ఆగస్ట్ 13: డిప్యూటీ సీఎం మల్లు భట్టి విక్రమార్కుపై బీఆర్ఎస్ వర్గం ప్రెసిడెంట్ కేటీఆర్ బుధవారం తన ఎక్స్ ఖాతా వేదికగా విమర్శలు గుప్పించారు. అందులో భాగంగా డిప్యూటీ సీఎం భట్టి విక్రమార్కు ఆరుగ గ్యారంటీలు వాగ్దానం గుర్తుంచా? అని ప్రశ్నించారు. 100 రోజులు కాదు.. కాంగ్రెస్ పార్టీ అధికారంలోకి వచ్చి దాదాపు 2 సంవత్సరాలు అయినా ఎన్నికల వేళ ఇచ్చిన హామీలను ఇంకా నెరవేర్చలేదంటూ మండిపడ్డారు. ఇచ్చిన హామీలు అమలు చేశామని తెలంగాణలోని ఏ గ్రామానికైనా వెళ్లి చెప్పగలరా? అంటూ డిప్యూటీ సీఎం భట్టి విక్రమార్కును కేటీఆర్ తన ఎక్స్ ఖాతా వేది క్కా సూటిగా ప్రశ్నించారు. ఇప్పటికే అబద్ధాలు చెప్పిన మీ నాయకులను ప్రజలు వెంట దిస్తున్నారని ఆగ్రహం వ్యక్తం చేశారు. డిప్యూటీ సీఎం భట్టి విక్రమార్కుతో పాటు- క్యాబినెట్ మంత్రులంతా తెలంగాణలో ఎక్కడికైనా వెళ్లి.. తమ ప్రభుత్వం ఆరు హామీలు నెరవే ర్చామని చెప్పాలని ఆయన సూచించారు. మీ అబద్ధాలు, తప్పుడు ప్రచారాలపై ప్రజలు మిమ్మల్ని తరిమికొట్టక పోతే.. నేను రాజకీయాలను విడిచి పెడతానంటూ డిప్యూటీ- సీఎం మల్లు భట్టి విక్రమార్కుకు కేటీఆర్ సవాల్ విసిరారు.



తెలంగాణ పట్ల కేంద్రం వివక్ష

అధునాతన ప్యాకేజీ కంపెనీకి దక్కని అనుమతి

కేంద్రం తీరుపై మంత్రి శ్రీధర్ బాబు అసహనం

హైదరాబాద్, ఆగస్ట్ 13: తెలంగాణకు వచ్చే కంపెనీలకు అనుమతి ఇచ్చే విషయంలో కేంద్రం వివక్ష చూపుతోందని మంత్రి శ్రీధర్ బాబు విమర్శించారు. బుధవారం మంత్రి మాట్లాడుతూ.. ఏపీకి కొత్త ప్రాజెక్టులు కేటాయించి, తెలంగాణను మాత్రం వక్కన పెడుతోందన్నారు. ప్రపంచస్థాయి అధునాతన ప్యాకేజింగ్ కంపెనీ ఏర్పాటుకు రాష్ట్ర ప్రభుత్వం అన్ని ఏర్పాట్లు చేసిందని, ఇందుకోసం మహేశ్వరంలో 10 ఎకరాల విలువైన భూమిని కేటాయించడంతో పాటు-, రాయితీలు ఇచ్చేందుకు ఆమోదిస్తూ అన్ని అనుమతులను రికార్డు స్థాయిలో పూర్తి చేశామన్నారు. అయినా కానీ, కేంద్ర క్యాబినెట్ పరిశ్రమ ఏర్పాటుకు అనుమతి ఇవ్వడం లేదన్నారు. ఏపీలో మాత్రం ఇలాంటి ప్రాజెక్టుకే కేంద్రం ఆమోదం తెలిపిందన్నారు. అయితే అక్కడ ఇప్పటివరకు ఎలాంటి భూకేటాయింపులు జరగలేదని, ప్రతిపాదనలు కాగితాలకే పరిమితమైనా వారికి అనుమతులు ఎలా ఇచ్చారంటూ ప్రశ్నించారు. కేంద్రం ఇలాంటి చర్యల వల్ల అంతర్రాజ్నియ పెట్టు-బడిదారులకు ఏం సందేశం ఇవ్వాలనుకుంటుందని ఆగ్రహం వ్యక్తంచేశారు. ఇలాంటి రాజకీయ నిర్ణయాలు తెలంగాణ అభివృద్ధికి తీవ్ర అటంకం కలిగిస్తున్నాయని, కేంద్ర వ్యవహారశైలిని రాష్ట్ర ప్రభుత్వం తూర్పారబడుతుందన్నారు.



తాళ్ల సాయంతో..

గర్భిణి వాగు దాటించిన పోలీసులు

మంచెర్యాల, ఆగస్ట్ 13: జిల్లాలో భారీ వర్షాలకు వాగులు, వంకలు పొంగి పొర్లుతున్నాయి. తాండూరు మండలంలోని నర్సాపూర్ వాగు ఉధృతంగా ప్రవహిస్తోంది. దీంతో మారు మూల గ్రామాల ప్రజలు రాకపోకలకు ఇబ్బందులు పడుతు న్నారు. దొడ్డిగాడెంలో తొమ్మిది నెలల గర్భిణి యమనుకు పురిటి నొప్పులు వచ్చాయి. ఆమెను వాగు దాటించేందుకు కుటుంబసభ్యులు ఇబ్బందులు పడ్డారు. విషయం తెలుసుకున్న ఎస్సై కిరణ్ కుమార్.. పోలీసు సిబ్బంది, ఈతగాళ్లను ఘటనాస్థలికి పంపారు. వారు తాళ్ల సాయంతో గర్భిణిని వాగు దాటించి అంబులెన్సులో ప్రభుత్వాసుపత్రికి తరలించారు. అక్కడ ఆమె మగబిడ్డకు జన్మనిచ్చినట్లు- వైద్యులు తెలిపారు.



పార్లమెంట్ సమావేశాలు ఎందుకు?

బీహార్ లో ఓట్ల సవరణలో జరిగిన అవతవకలు వేరు.. పార్లమెంట్ లో చర్చించాల్సిన అంశాలు వేరు. ఈ రెంటినీ ఒకే గాటన కట్టిన విషక్షాలు పార్లమెంట్ వర్గాల సమావేశాలను వృధా చేశాయి. సమస్యలపై చర్చించే అవకాశం ఉన్నా.. ప్రభుత్వాన్ని నిలదీసే ప్రయత్నం చేయలేదు. కేవలం ఆందోళనతో తాము అనుకున్న లక్ష్యాన్ని చేరుకున్నారు. పార్లమెంట్ ను స్తంభింపచేయడమే అతిపెద్ద గోల్ అన్నట్లుగా విపక్షాల తీరు కొనసాగింది. దీంతో జూలై 21న ప్రారంభమైన పార్లమెంట్ సమావేశాల్లో ఒక్కటే చర్చ జరిగింది. ఆవరేషన్ సిందూర్ తప్పు మరో అంశం చర్చకు రాలేదు. దీనికి విపక్షాలదే బాధ్యత. వీలైనన్ని ఎక్కువ సమస్యలు, ముఖ్యంగా ప్రజలు ఎదుర్కొంటున్న ప్రధాన సమస్యలను లేవనెత్తి చర్చించివుంటే బాగుండేది. ప్రతిపక్షాలు లేవనెత్తిన అంశాలపై చర్చ జరిపించడం కోసం అధికారంలో ఉన్నవారు ఎప్పుడూ ముందుకు రారు. అయితే వాయిదా తీర్మానాల రూపంలో వాటిని ప్రస్తావిస్తే కుదరదు. పార్లమెంట్ నిబంధనల మేరకు చర్చను కోరివుంటే బీహార్ ఓట్ల సవరణ అంశం కూడా చర్చకు వచ్చేది. కానీ విపక్షాలకు అలా చేయడం ఇష్టం లేదు. గందరగళం సృష్టిస్తేనే మంచిది. పార్లమెంటు సమావేశాలు ఒకప్పుడు అర్థవంతమైన చర్చలు, వాదోపవాదాలతో ఎంతో ఆసక్తి కలిగించేవి. ప్రధాన సమస్యలపై చర్చకు ప్రభుత్వాలూ కూడా అనుమతించేవి. అయితే ఆనాటి నాకులు వేరు. వారు ఎంతో హుందాతనం కలిగిన వారు. కానీ ఇప్పుడు విపక్షాలకు సమస్యలపై చర్చ చేయడం కన్నా ప్రభుత్వం విమర్శలుచేశామా, పార్లమెంట్ నడవకుండా చేశామా లేదా అన్నదే ముఖ్యంగా కనిపిస్తోంది. అందుకే ఈ వర్గాల సమావేశాల్లో ఆవరేషన్ సిందూర్ పై తప్పు ఏ అంశంపైనా చర్చ జరగకుండా పోయింది. 'ఆవరేషన్ సిందూర్' తర్వాత పార్లమెంటులో ప్రభుత్వం ఏదైనా జవాబు చెబుతుందా అని ప్రతిపక్షాలతో పాటు ప్రజలు కూడా ఆశించారు. కానీ రెండు రోజుల సుదీర్ఘ చర్చ, ప్రధానమంత్రి నరేంద్రమోదీ సుదీర్ఘ ప్రసంగం తర్వాత కూడా అనేక ప్రశ్నలకు జవాబులు లభించకుండా మిగిలిపోయాయి. ముఖ్యంగా పహ్లామ్ సంఘటనకు దారి తీసిన భద్రతా వైఫల్యం నుంచి ఆవరేషన్ సిందూర్ కేవలం 88 గంటల్లోనే ముగించిన తీరుపై ప్రజల్లో అనుమానాలు ఉన్నాయి. పాక్ కు బుద్ధి చెప్పే అవకాశం వచ్చినా కాల్పుల విరమణకు అంగీకరించడం జరిగింది. ఇకపోతే ఈ ఆవరేషన్ తరవాత పాక్ పట్ల అమెరికా స్నేహంగా వ్యవహరించడం చూస్తున్నాం. సంఘటనకు కారకులైన ఉగ్రవాదుల ఆచూకీ, విదేశాంగ విధానం గురించి ప్రజల్లోను, ప్రతిపక్షాల్లోనూ ఉన్న ప్రశ్నలకు సమాధానాలు రాలేదు. ఇకపోతే బీహార్ లో ఎన్ఐఆర్ పేరిట జరుగుతున్న ఓటర్ల జాబితా సవరణ గురించి ప్రతిపక్షాలు తీవ్ర గందరగోళం సృష్టిస్తున్న పుటికీ దానిపై మాట్లాడేందుకు ప్రభుత్వం నిర్ధారా లేదు.ఎన్ఐఆర్ పై గందరగోళం జరుగుతున్న సమయం లోనే ప్రతిపక్షనేత రాహుల్ గాంధీ దేశంలో ఓట్ల చోరీ జరుగుతోందని ఆరోపించారు. గత పార్లమెంటు ఎన్నికల్లో కర్ణాటకలో ఒక అసెంబ్లీ నియోజకవర్గంలోనే లక్షకు పైగా బోగస్ ఓట్ల పోలింగ్ జరిగిందని ఆయన సాక్ష్యాధారాలతో బయటపెట్టారు. దేశంలో ఎన్నికల కమిషన్ బీజేపీని గెలిపించేందుకు చేసే ప్రయత్నాల్లో భాగంగానే ఈ ఓట్ల చోరీ జరుగుతోందనే అభిప్రాయాన్ని వ్యక్తం చేశారు. ఎన్ఐఆర్ పైనే కాదు, ఓట్ల చోరీపై కూడా ఉభయ సభల్లో ప్రతిపక్షాలు వాయిదా తీర్మానాలు ప్రవేశపెట్టి చర్చను డిమాండ్ చేశారు. అయితే ఈ అంశాలపైచర్చకు పార్లమెంట్ రూల్స్ ప్రకారం అవకాశం ఉంది. కానీ విపక్షాలు దానిని ఉపయోగించు కోలేదు. పార్లమెంటులో చర్చించి ఎన్నికల సంస్కరణలపై ప్రతిపక్షాలతో కలిసి ఏకాభిప్రాయం తెచ్చేందుకు ప్రయత్నిస్తే బాగుండేది. ఒక్క బీహార్ గురించి కాకుండా మొత్తం ఎన్నికల సంస్కరణలపై చర్చించి ఉంటే విపక్షాలకు గౌరవం దక్కేది. దేశానికి ప్రయోజనం కలిగేది. దొంగ ఓట్లు లేకుండా పర్సినెంట్ ఓటర్ల ముసాయిదా ఉండేలా చేయించుకునే అవకాశం ఉండేది. అయితే విపక్షాల లక్ష్యం వేరు కనక వారు ఆ దిశగా ఆలోచన చేయలేదు. పార్లమెంటును సాగనివ్వకపోవడం వల్ల ప్రతిపక్షాలకు ప్రయోజనం లభించక పోవచ్చు. ప్రతిపక్షాలు లేవనెత్తుతున్న ప్రశ్నలకు జవాబు ఎప్పటికపోతే,పార్లమెంటును వాయిదా వేసివుంటే విపక్షాల వాదనకు ప్రజల్లో ఆమోదం లభిస్తుంది. ప్రభుత్వం ప్రజలకు జవాబుచెప్పుకోలేని పరిస్థితిలో పడుతుంది. ప్రతిరోజూ పార్లమెంటు ఆవరణలో ప్రతిపక్షాలు నిర్వహిస్తున్న నిరసన ప్రదర్శనలు, ఎన్నికల కమిషన్ కు ఊరేగింపుగా వెళ్ళి అనేకమంది అరెస్టు కావడం వంటి సంఘటనలు కావాలని కోరుకున్నవే. విపక్షాలు గందరగోళానికి ప్రాధాన్యం ఇచ్చారే తప్పు సమస్య పరిష్కారం కోసం కాదన్నది ముమ్మాటికీ నిజం. మొత్తంగా పార్లమెంట్ సమావేశాలను విపక్షాలు కావాలనే దుర్వినియోగ పరిచారు. కేవలం రాజకీయ ప్రయోజనాలు ఆశించి చేసిన వ్యవహారం తప్పు మరోటి కాదు. ఇదే సమయాన్ని ప్రజల కోసం ఉపయోగించు చుకుని, ఆయా అంశాలపై ప్రభుత్వాన్ని నిలదీసి ఉంటే బాగుండేది. విపక్షాల తీరు కారణంగా జిఎస్టి, ధరలు,నిరుద్యోగం, అమెరికాతో సంబంధాలు వంటి అనేకానేక అంశాలు చర్చకునేచుకోకుండా పోయాయి. గత ఐదారేళ్లుగా ఇలాగే జరుగుతోంది. ఇది వాంఛనీయంకాదు. పార్లమెంట్ అన్నది ప్రజల సమస్యలను చర్చించడానికి అన్న విషయం మరచిపోతున్నారు. అధికార, విపక్షాలకు ఇదో తంతుగా మారింది. ప్రజలు ఏమయితే మనకేంటన్న ధోరణిలో ఉన్నారు. ఓట్లు వేశారా, అధికారంలో ఉన్నారా లేదా అన్న తీరుమారాలి. ప్రధాన సమస్యల విషయంలో ఇకముందు అయినా పద్ధతి మారాలి.

కుక్కల తరలింపు తీర్పు పరిశీలిస్తా

■ సుప్రీం చీఫ్ జస్టిస్ బిఆర్ గవాయ్

న్యూఢిల్లీ, ఆగస్ట్ 13: కుక్కల తరలింపు అంశపై సుప్రీం చీఫ్ జస్టిస్ సానుకూలంగా స్పందించారు. దీనిని సమీక్షిస్తానని వెల్లడించారు. దిల్లీ, ఎన్ సీఆర్ ప్రాంతం నుంచి వీధి కుక్కలన్నింటినీ తొలగించాలంటూ సుప్రీంకోర్టు వెలువరించిన తీర్పుపై అభ్యంతరాలు వ్యక్తమవుతున్నాయి. సుప్రీం తీర్పుపై జంతు హక్కుల సంస్థలు ఆక్షేపణ తెలిపాయి. ఈ నేపథ్యంలో తీర్పు ఉత్తర్వులను తాను పరిశీలిస్తానని సీజేబి జస్టిస్ బిఆర్ గవాయ్ పేర్కొన్నారు. వీధి కుక్కల దాడుల వల్ల దిల్లీ, ఎన్సీఆర్ పరిధిలో రేబిన్ మరణాల సంఖ్య పెరుగుతోందని వస్తున్న వార్తలను పరిగణనలోకి తీసుకున్న జస్టిస్ పార్దివారా, జస్టిస్ ఆర్. మహదేవన్లతో కూడిన ధర్మాసనం.. 8 వారాల్లోపు అన్ని వీధి కుక్కలను పెల్లర్లకు తరలించాలని ఆదేశించిన సంగతి తెలిసిందే. దిల్లీలో ఎక్కడా వీధి కుక్కలు ఉండటానికి వీలేదని స్పష్టం చేసింది. ఈ చర్యలను అడ్డుకోవడానికి ఏవైనా సంస్థలు ప్రయత్నిస్తే కఠిన చర్యలు ఎదుర్కోవాల్సి వస్తుందని హెచ్చరించింది. దీనిపై కేంద్ర ప్రభుత్వ వాదనలు మాత్రమే వింటామని.. తమ ఆదేశాలకు వ్యతిరేకంగా జంతు షే



మికులు, ఇతర పార్టీలు, సంస్థలు వేసిన పిటిషన్లను విచారించబోమని స్పష్టం చేసింది. కేంద్ర మాజీమంత్రి, జంతు హక్కుల కార్యకర్త మేనకా గాంధీ అభ్యంతరం తెలిపారు. తీర్పు ఆచరణ సాధ్యం కాదన్నారు. దిల్లీలో 3 లక్షల వీధికుక్కలు ఉన్నాయి. వీటికోసం 3 వేల పెల్లర్లు కావాలి. వీటి ఏర్పాటుకు 15వేల కోట్లు ఖర్చు చేసే పరి స్థితిలో దిల్లీ ప్రభుత్వం ఉందా? అని ప్రశ్నించారు. ఈ తీర్పు దశాబ్దాలుగా మనం అనుసరిస్తూ వచ్చిన మానవీయ, సైన్స్ ఆధారిత విధానాల నుంచి వెనకడుగు వేసినట్లుగా ఉందని రాహుల్ గాంధీ వ్యాఖ్యానించారు. వీధి కుక్కలన్నింటినీ గంపగుత్తగా తొలగించాలన్న నిర్ణయం క్రూరమైనదన్నారు. ప్రియాంకాగాంధీ, ప్రముఖ సినీనటులు జాన్ అబ్రహం, జాన్సీ కపూర్, వరుణ్ ధావన్, సిద్ధార్థ్ ఆనంద్, అడివి శేష్ తదితరులు వీధి కుక్కల సంరక్షణపై స్పందించారు. దీంతో చీఫ్ జస్టిస్ గవాయ్ పెద్ద మనసుతో ముందుకు వచ్చారు. తీర్పును సమీక్షిస్తానని ప్రకటించారు.

సుప్రీంకోర్టు సంచలన తీర్పు

- గవర్నర్ కోటా ఎమ్మెల్సీల నియామకం రద్దు
- కోదండరాం, అభిఖాన్ నియామకం చెల్లదు
- గవర్నర్ నియామకంపై దాసోజ్ శ్రవణ్ పిటిషన్
- తదుపరి విచారణ సిస్టెంబర్ 17కు వాయిదా



న్యూఢిల్లీ, ఆగస్ట్ 13: సుప్రీంకోర్టు సంచలన తీర్పు వెలువరించింది. తెలంగాణలో గవర్నర్ కోటా ఎమ్మెల్సీ నియామకాలపై సుప్రీంకోర్టు సంచలన తీర్పు వెలువరించింది. గవర్నర్ కోటాలో నియమితులైన ఎమ్మెల్సీ కోదండరాం, అభిఖాన్ నియామకం రద్దు చేస్తూ.. సుప్రీం ధర్మాసనం ఉత్తర్వులు జారీ చేసింది. బీఆర్ఎస్ నేతలు దాసోజ్ శ్రవణ్, సత్యనారాయణ పిటిషన్లపై విచారణ చేపట్టిన న్యాయస్థానం కోదండరాం, అభిఖాన్ నియామకం రద్దు చేస్తూ ఆదేశాలు జారీ చేసింది. రెండు ఎమ్మెల్సీ స్థానాలలో తాజా నామినేషన్లు తమ తుది తీర్పుకి లోబడే ఉంటాయని సుప్రీంకోర్టు చెప్పుకొచ్చింది. కోదండరాం, అభిఖాన్లు తెలంగాణ గవర్నర్ కోటా ఎమ్మెల్సీలుగా నియామకం అయిన విషయం తెలిసిందే. అయితే వీరి నియామకం అక్రమంగా జరిగిందని.. దాసోజ్ శ్రవణ్, సత్యనారాయణలు గవర్నర్ కు తెలిపారు. గవర్నర్ వీరి వాదనలను తిరస్కరించడంతో.. సుప్రీంకోర్టును ఆశ్రయించారు. వారి నియామకాలపై విచారణ జరిపి నియామకాన్ని రద్దు చేయాలని బీఆర్ఎస్ నేతలు సుప్రీంను కోరారు. ఈ మేరకు బుధవారం విచారణ జరిపిన అత్యున్నత న్యాయస్థానం.. ఆగస్టు 14, 2024 తీర్పులో మార్పులు చేస్తూ.. వారి నియామకం చెల్లదని

తీర్పును వెలువరించింది. తదుపరి విచారణను సెప్టెంబర్ 17వ తేదీకి వాయిదా వేసింది. తెలంగాణ జనసమితి అధ్యక్షుడు కోదండరామ్, ఆమీర్ అభిఖాన్ నియామకాలపై సర్వోన్నత న్యాయస్థానం స్టే విధించింది. వారి నియామకాలను నిలిపివేస్తూ తీర్పు ఇచ్చింది. తదుపరి ఉత్తర్వులకు అనుగుణంగా ఎంపిక ఉండాలని పేర్కొంటూ గతంలో ఇచ్చిన మధ్యంతర ఉత్తర్వులను ధర్మాసనం సవరించింది. మధ్యంతర ఉత్తర్వుల తర్వాత ప్రమాణస్వీకారం చేయడం తప్పు అని సుప్రీంకోర్టు పేర్కొంది. రేవంత్ రెడ్డి ప్రభుత్వం వచ్చాక గవర్నర్ కోటాలో కోదండరామ్, ఆమీర్ అభిఖాన్ నియామకమైన విషయం తెలిసిందే. ఇద్దరిని రేవంత్ రెడ్డి ప్రభుత్వం గవర్నర్ కోటాలో ఎమ్మెల్సీలుగా నామినేట్ చేసింది. అయితే, దీన్ని సవాల్ చేస్తూ బీఆర్ఎస్ అప్పటి ఎమ్మెల్సీ అభ్యర్థులు దాసోజ్ శ్రావణ్, సత్యనారాయణ సుప్రీంకోర్టును ఆశ్రయించారు. ఈ మేరకు ఆయా పిటిషన్లపై విచారించిన సుప్రీంకోర్టు.. ఎమ్మెల్సీలుగా కోదండ రామ్, అభిఖాన్ ప్రమాణ స్వీకారాన్ని తప్పుపట్టింది. గతంలో ఇద్దరు ఎమ్మెల్సీల ఎన్నికపై సుప్రీంకోర్టు స్టే విధించిన విషయం తెలిసిందే. తదుపరి ఉత్తర్వులకు అనుగుణంగా ఎంపిక ఉండాలని మధ్యంతర ఉత్తర్వులు వెలువరించింది. గతంలో ఇచ్చిన మధ్యంతర

ఉత్తర్వులను ధర్మాసనం సవరించింది. మధ్యంతర ఉత్తర్వుల తర్వాత ప్రమాణస్వీకారం చేయడం తప్పుని సుప్రీంకోర్టు పేర్కొంది. ఉత్తర్వులు జారీ చేస్తామని జస్టిస్ విక్రమ్నాథ్, జస్టిస్ సందీప్ మెహత ధర్మాసనం స్పష్టం చేసింది. తెలంగాణ అసెంబ్లీ ఎన్నికలకు ముందు కేసీఆర్ ప్రభుత్వం ఎమ్మెల్సీలుగా దాసోజ్ శ్రావణ్, సత్యనారాయణను ఎమ్మెల్సీలుగా నామినేట్ చేసింది. వీరిద్దరిని అభ్యర్థిత్వాలను అప్పటి గవర్నర్ తమిళన్ తిరస్కరించారు. గవర్నర్ అభ్యర్థిత్వాలను తిరస్కరించడంతో శ్రావణ్, సత్యనారాయణ ఇద్దరూ సుప్రీంకోర్టును ఆశ్రయించారు. ఎన్నికల అనంతరం 2024 జనవరి 13న ప్రొఫెసర్ కోదండ రామ్, అభిఖాన్ పేర్లను రేవంత్ రెడ్డి సర్కారు ప్రతిపాదించింది. గవర్నర్ వీరిద్దరి అభ్యర్థిత్వాలను ఆమోదించారు. గవర్నర్ నిర్ణయంపై హైకోర్టును ఆశ్రయించారు. కోదండరామ్, అభిఖాన్ నియామకాలను హైకోర్టు రద్దు చేసింది. ఆ తర్వాత మరోసారి రేవంత్ సర్కారు మళ్లీ అవే పేర్లను గవర్నర్ కు సిఫారసు చేసింది. గవర్నర్ ఆమోదంతో ఇద్దరు ఎమ్మెల్సీలుగా నియామకమయ్యారు. గవర్నర్ నిర్ణయంపై ఆగస్టు 4న దాసోజ్ శ్రవణ్, సత్యనారాయణ ఇద్దరు సుప్రీంకోర్టును ఆశ్రయించారు. గవర్నర్ కార్యాలయం నైతం సుప్రీంకోర్టులో పిటిషన్ వేసింది. విచారణ జరిపిన సర్వోన్నత న్యాయస్థానం కోదండ రామ్, అభిఖాన్ ప్రమాణస్వీకారాన్ని తప్పుపట్టింది. అయితే ఈ విషయంపై తాజాగా ఎమ్మెల్సీ ఆమీర్ అభిఖాన్ స్పందించారు. సుప్రీం కోర్టు ఈ విధమైన తీర్పు ఇస్తుందని అనుకోలేదని అసహనం వ్యక్తం చేశారు. కోర్టు ఆర్డర్ చదివిన తర్వాత అన్ని మాట్లాడుతానని పేర్కొన్నారు. లాయర్ కాలే చేసి సుప్రీం కోర్టులో జరిగిన విషయాలు చెప్పారని వివరించారు. తాను మొన్నటి వరకు జర్నలిస్టును అని ఎలాంటి రాజకీయం బ్యాక్ గ్రౌండ్ లేదని ఆవేదన వ్యక్తం చేశారు. తనతో ఇంకా ప్రభుత్వ పెద్దలు మాట్లాడలేదని అభిఖాన్ స్పష్టం చేశారు.

బీహార్ లో ఓటర్ల జాబితా సవరణపై విచారణ

ఎక్కువ ప్రవీకరణ పత్రాలకు అనుమతి మంచిదే

విచారణ సందర్భంగా సుప్రీం వ్యాఖ్య

న్యూఢిల్లీ, ఆగస్ట్ 13: బీహార్ లో ఓటర్ల జాబితాను సవరించాలనే ఎన్నికల కమిషన్ నిర్ణయాన్ని సవాలు చేస్తూ రాఖులైన పిటిషన్లపై సుప్రీంకోర్టు బుధవారం మరోసారి విచారించింది. ఈ సందర్భంగా జస్టిస్ సూర్యకాంత్, జస్టిస్ జోయ్మల్యు బాగ్చి ధర్మాసనం కిలక వ్యాఖ్యలు చేసింది. గతంలో ఏడు ప్రవీకరణ పత్రాలకంటే.. ప్రస్తుతం 11 పత్రాలను అనుమతించడం ఓటర్లకు ప్రయోజనకరంగా ఉంటుందని ధర్మాసనం పేర్కొంది. ఇద్దరి మినహా అనేక ఇతర దాఖలమొట్టను పరిగణలోకి తీసుకోవడాన్ని ధర్మాసనం గుర్తు చేసింది. గతంలో బీహార్ లో నిర్వహించిన రివిజన్ లో ఏడు ప్రవీకరణపత్రాలను అనుమతించారని.. ప్రత్యేక సవరణలో 11 దాఖ్యమొట్టను ఈసీ అనుమతి ఇస్తుందని.. దీన్ని పరిశీలిస్తే ఓటర్లకు అనుకూలంగానే కనిపిస్తుందని ధర్మాసనం తెలిపింది. ఆధార్ అనుమతించడం లేదనే పిటిషన్ల వాదనలను అర్థం చేసుకున్న పుటికీ అనేక పత్రాలను పరిగణలోకి తీసుకుంటున్నట్లుగా ధర్మాసనం గుర్తు చేసింది. అయితే,

ఈ వాదనలతో పిటిషన్ తరపు న్యాయవాది అభిషేక్ సింఘ్ నిభేదించారు. ధ్రువపత్రాల సంఖ్య ఎక్కువగా ఉన్నా.. అందరికీ అందుబాటులో లేవని తెలిపారు. ఈ సందర్భంగా ఆయన పాస్ పోర్టులను ఉదహరించారు. బీహార్ లో కేవలం ఒకటి నుంచి రెండుశాతం మంది వద్దే పాస్ పోస్టులు ఉన్నాయన్నారు. దీనికి స్పందించిన ధర్మాసనం 36లక్షల మందికి పాస్ పోర్టులు ఉన్నాయని.. ఇది మంచి సంఖ్యగానే కనిపిస్తోందని చెప్పింది. ఆయా ప్రభుత్వ విభాగాల నుంచి ఫీడ్ బ్యాక్ తీసుకున్న తర్వాతే ధ్రువపత్రాల జాబితా రూపొందిస్తారని జస్టిస్ జోయ్మల్యు బాగ్చి తెలిపారు. ఇదిలా ఉండగా.. ఈ అంశంపై మంగళవారం సైతం సుప్రీంకోర్టులో విచారణ జరిగిన విషయం తెలిసిందే. పౌరులను చేర్చడం, కానివారిని ఓటరు జాబితా నుంచి మినహాయించడం ఎన్నికల కమిషన్ అధికార పరిధిలోనిదని ధర్మాసనం పేర్కొంది. సర్ లో ఆధార్, ఓటర్ కార్డును పౌరసత్వానికి రుజువుగా పరిగణించలేమన్న ఈసీ వాదనలను సమర్థించింది. పార్లమెంట్ లోపల, వెలుపల 'సర్' అంశంపై వివాదం పెరుగుతున్న నేపథ్యంలో.. ఈసీ చేపట్టిన ఈ కార్యక్రమంపై విశ్వాసం కోల్పోవడమే సమస్య అని.. అంతకు మించి ఏమీ లేదని సుప్రీంకోర్టు వ్యాఖ్యానించింది.

నగరంలోని గణేశ్

మండపాలన్నీ జియో ట్యాగ్

హైదరాబాద్, ఆగస్ట్ 13: గణేశ్ నవరాత్రుల సందర్భంగా సెక్టార్ ఎన్ఐబిలు తమ పరిధిలో ఏర్పాటు చేసిన మండపాల పూర్తి వివరాలు సేకరించి జియో ట్యాగింగ్ చేయాలని నగర సీపీ సీవీ ఆనంద్ పూర్తిచేశారు. మండపాల ఏర్పాటు నుంచి నిమజ్జనం వరకు తీసుకోవాల్సిన జాగ్రత్తలు, బందోబస్తు ఏర్పాట్లపై అధికారులతో ఆయన సన్మాహక సమావేశం నిర్వహించారు. క్షేత్రస్థాయిలో ఇన్ స్పెక్టర్లు మండపాల నిర్వాహకులతో తరచూ సమావేశాలు నిర్వహించి వారికి కావాల్సిన ఏర్పాట్లు.. చేయాలని సూచించారు.

సింధు జలాల ఒప్పందం ఆపితే తీవ్రచర్యలు

మద్దిపోలేని విధంగా గుణపాఠం చెబుతాం

మరోసారి పాక్ ప్రధాని ప్రేలాపనలు

ఇస్లామాబాద్, ఆగస్ట్ 13: పాక్ ప్రధాని షేహబాజ్ షరీఫ్ భారత్ పై నోరు పారేసుకున్నారు. భారత్ కు ఎన్నడూ మర్చిపోలేని గుణపాఠం చెబుతామంటూ హెచ్చరించారు. నీటిని అడ్డుకుంటామంటూ బెదిరింపులకు దిగుతున్న ఈ శత్రువుకు నేను ఒకటే చెబుతున్నా.. మా నీటిలో మీరు ఒక్క చుక్కను కూడా తీసుకోలేరు. నీటిని అడ్డుకుంటున్నామంటూ మీరు బెదిరింపులకు దిగుతున్నారు. కానీ ఇలాంటి పని చేస్తే పాక్ మీకు ఎన్నటికీ మద్దిపోలేని విధంగా గుణపాఠం చెబుతుందని వార్నింగ్ ఇచ్చారు. ఇస్లామాబాద్ లో జరిగిన ఓ కార్యక్రమంలో పాల్గొన్న ప్రధాని ఈ కామెంట్స్ చేశారు. సింధు నదీ జలాల పంపిణీ ఒప్పందం పాక్ కు జీవనాది అని పాక్ ప్రధాని అన్నారు. ఈ విషయంలో రాజీ పడే ప్రసక్తే లేదని తేల్చి చెప్పారు. ఇటీవల పాక్ విదేశాంగ శాఖ.. ఒప్పందం అమలును కోరుతూ భారత్ కు లేఖ రాసింది. 'సింధు నదీ జలాల ఒప్పందాన్ని ఎప్పటిలాగే అమలు చేయాలని భారత్ ను కోరుతున్నామ. ఒప్పందానికి కట్టుబడి బాధ్యతలు నిర్వహించాలని కోరుతున్నామని పాక్ విదేశాంగ శాఖ ఎక్స్ వేదికగా పోస్టు పెట్టింది. ఈ నేపథ్యంలో పాక్ ప్రధాని మళ్లీ రెచ్చిపోయారు. ఇటీవల పాక్ ఆర్మీ చీఫ్ మునీర్, మరో నేత బిలావల్ భుట్టో భారత్ పై యుద్ధోన్మాదంతో రెచ్చిపోతూ నోటికొచ్చినట్లు మాట్లాడారు. భారత్ ను ఉద్దేశిస్తూ మునీర్ అబుయుద్ద హెచ్చరికలు చేశారు. ఇక భారత్ కు వ్యతిరేకంగా పాక్ ప్రజలు ఏకం కావాలని బిలావల్ భుట్టో బిలుపు నిచ్చారు.

ప్లేట్‌లెట్లు పెరుగుతాయి. ఇలా ఈ ఆహారాలను తీసుకుంటే ప్లేట్‌లెట్లను పెంచుకోవడంతోపాటు డెంగీ వంటి జ్వరాల నుంచి త్వరగా కోలుకుంటారు. ఆరోగ్యంగా ఉంటారు.

ప్రాణాంతక వ్యాధులు రాకుండా సురక్షితంగా ఉండవచ్చు. **ఎముకల దృఢత్వానికి..**

క్లిన్సిల్లో ఎముకల ఆరోగ్యానికి అవసరం అయిన అనేక పోషకాలు ఉంటాయి. క్యాల్షియం, మెగ్నీషియం, భీరాన్ అధికంగా ఉంటాయి. భీరాన్ వల్ల క్లిన్సిల్లో ఉండే క్యాల్షియం, మెగ్నీషియంలను శరీరం సరిగ్గా శోషించుకుంటుంది. దీంతో ఎముకలు దృఢంగా మారి ఆరోగ్యంగా ఉంటాయి. వృద్ధాప్యంలో ఆర్థరైటిస్, ఆస్టియోపోరోసిస్ వంటి ఎముకల సంబంధిత సమస్యలు రాకుండా ఉంటాయి. క్లిన్సిల్లో బిటన్ అధికంగా ఉంటుంది. ఇది ఎర్ర రక్త కణాలు ఉత్పత్తి అయ్యేలా చేస్తుంది. దీంతో రక్తం వృద్ధి చెందుతుంది. రక్తహీనత తగ్గుతుంది. రక్తం తక్కువగా ఉన్నవారు సాధారణ క్లిన్సిల్లకు బదులుగా నలుపు ప్రంగులో ఉండే క్లిన్సిల్లను నానబెట్టి తింటే ఇంకా ఎక్కువ ప్రయోజనం కలుగుతుంది. ఇలా క్లిన్సిల్లను రోజూ తినడం వల్ల అనేక లాభాలును పొందవచ్చు.

టాలీవుడ్ స్టార్ డైరెక్టర్ శేఖర్ కమ్మల వైవిధ్యమైన కథలతో ప్రేక్షకులకి మంచి వినోదం పంచుతున్న విషయం తెలిసిందే. ఆయన తెరకెక్కించిన ప్రతి చిత్రం కూడా బాక్సాఫీస్ దగ్గర మంచి వసూళ్లే రాబట్టింది. ఇటీ-వల కుబేర అనే చిత్రంతో పలకరించాడు. ఈ మూవీ కూడా మంచి విజయం సాధించింది. ఇక ఇప్పుడు నానితో ఓ ప్రాజెక్ట్ చేయనున్నట్లు వార్తలు వినిపిస్తున్నాయి. నేచురల్ స్టార్ నాని తన కెరీర్ను వైవిధ్యంగా మలుస్తున్నాడు. ప్రేమకథలతో, కుటుంబ డ్రామాలతో ప్రేక్షకుల మనసు దోచిన నాని, ఇటీవల 'హిట్ 3'లాంటి డార్క్ యాక్షన్ థ్రిల్లర్తో వైవిధ్యాన్ని చూపించాడు. ప్రస్తుతం శ్రీకాంత్ ఓదెల దర్శకత్వంలో 'ది ప్యారడైజ్' చిత్రం చేస్తున్నాడు. ఈ మూవీ తర్వాత శేఖర్ కమ్మల దర్శకత్వంలో ఓ మూవీ చేయనున్నాడనే వార్త ఫిల్మ్ సర్క్లల్లో చక్కర్లు కొడుతోంది. ఇటీవలే 'కుబేర' మూవీతో మల్టీ ఫామ్లోకి వచ్చిన శేఖర్ కమ్మల, నానితో కలిసి ఎలాంటి కథను సినిమాగా తీయ-బోతున్నారా అనే ఆసక్తి పెరుగుతోంది. వీరిద్దరి

కాంబినేషన్లో ఇది తొలి సినిమా కావడం, ఇద్దరికీ భిన్నమైన ఫాలోయింగ్ ఉండటంతో ఈ ప్రాజెక్ట్పై అప్పుడే హైప్ క్రియేట్ అయింది. ఈ మూవీలో హీరోయిన్గా సాయిపల్లవి పేరు వినిపిస్తుంది. ఇది నిజమైతే, ఇది నాని - సాయిపల్లవి జోడీకి మూడో సినిమా అవుతుంది. గతంలో వీరిద్దరూ కలిసి నటించిన 'ఎంసీఏ' (2017), 'శ్యామ్ సింగరాయ్' (2021) మంచి విజయం సాధించాయి. ప్రేక్షకుల నుంచి హిట్ పెయిర్గా గుర్తింపు కూడా పొందారు. శేఖర్ కమ్మలకు సాయిపల్లవి ఫేవరెట్ హీరోయిన్. ఇద్దరి కాంబినేషన్లో వచ్చిన 'ఫిదా' ఆమెకు స్టార్డమ్ తీసుకొచ్చింది. ఆ తర్వాత 'లవ్స్టోరీ' కూడా మంచి స్పందన తెచ్చుకుంది. తెలంగాణ యానలో సాయిపల్లవి చెప్పిన డ్రెలాగులు ఇప్పటికీ ప్రేక్షకులను

నానితో శేఖర్ కమ్మల మూవీ టాలీవుడ్లో తాజా చర్య

ఆకట్టు-కుంటు-న్నాయి. ఇప్పుడు అదే దర్శకుడు, అదే హీరోయిన్, కొత్తగా నానితో జత కట్టడం విశేషం. సాయిపల్లవి ఇటీవలే నాగచైతన్యతో నటించిన 'తందేల్' సినిమాతో బ్లాక్బస్టర్ అందుకుంది. ఇప్పుడు టాలీవుడ్లో రూపొందుతున్న భారీ మైథాలజికల్ మూవీ 'రామాయణ' లో సీత పాత్రలో నటిస్తోంది. ఈ చిత్రంలో రజ్జీబ్ కపూర్ రామాయ, యష్ రావభుడిగా నటించగా, 2026 లేదా 2027 దీపావళికి రిలీజ్ చేయాలని మేకర్స్ లక్ష్యంగా పెట్టుకున్నారు. అయితే నాని - శేఖర్ కమ్మల ప్రాజెక్టుకు సంబంధించిన అధికారిక ప్రకటన ఎప్పుడు వస్తుందా అని ఫ్యాన్స్ ఆసక్తిగా ఎదురు చూస్తున్నారు.



పీపుల్ మీడియా ఫ్యాక్టరీపై ముంబై సంస్థ కేసు రాజసాబ్ విడుదలపై ప్రభావం



టాలీవుడ్ బడా నిర్మాణ సంస్థపై కేసు నమోదయింది. తమను మోసం చేసారని పీపుల్ మీడియా ఫ్యాక్టరీపై ముంబైకి చెందిన ఐవివై ఎంటర్టెన్మెంట్స్ కేసు పెట్టింది. వివరాలలోకితే పీపుల్ మీడియా సంస్థ నిర్మాణంలో రెబల్ స్టార్ ప్రభాస్ హీరోగా రాజసాబ్ అనే సినిమాను నిర్మిస్తోంది. అత్యంత భారీ బడ్జెట్ పై చాలా కాలంగా ఈ సినిమాను నిర్మిస్తోంది పీపుల్ మీడియా. అయితే వందల కోట్ల బడ్జెట్ తో పీపుల్ మీడియా నిర్మిస్తున్న ఈ సినిమాకు ముంబై కు చెందిన ఈ సంస్థ ఆర్థిక భాగస్వామిగా వ్యవహరిస్తోంది. సినిమా షూటింగ్ కు అయ్యే ఖర్చు తదితర వాటికి ఆర్థిక వనరులు సమకూర్చేలా ఇరు సంస్థలు ఒప్పందాలు చేసుకున్నాయి. గ్రాండ్గా షూటింగ్ స్టార్ట్ చేసిన పీపుల్ మీడియా మేకర్స్ ఈ సినిమా షూటింగ్ ను అనుకున్న టైమ్ లో ఫినిష్ చేయలేక పోయారు. ఇప్పటికే రాజసాబ్ అనేకసార్లు రిలీజ్ వాయిదా పడుతూ వచ్చింది. ఈ నేపథ్యంలో పీపుల్ మీడియా తమ ఒప్పందాన్ని ఉల్లంఘించిందని, సినిమా పెడ్యూల్ ప్రకారం పూర్తి చేయజేకుండా, తమకు ఎలాంటి సమాచారం అందించడం లేదని, మేము ఇచ్చిన డబ్బులు ఎలా ఉపయోగించారనే దానిపై వివరణ కూడా వివరణ ఇవ్వలేదని చెబుతూ ఢిల్లీ కోర్టులో కేసు నమోదు చేసింది. అలాగే మేము ఇచ్చిన డబ్బులో ప్రస్తుతం రూ. 218 కోట్లు- తిరిగి ఇవ్వాలని ఈ సంస్థ డిమాండ్ చేస్తోంది. ఇదిలా ఉండగా ఈ సినిమా ఇంకా నాన్-థియేట్రికల్ డీల్స్ను కోజ్జే కాలేదని, అనుకొని కారణాల వలన రిలీజ్ వాయిదా వేసామని కావాలని తమ పరువుకు భంగం కలిగిస్తున్నారని ఐవివై సంస్థపై కోర్టును ఆశ్రయించింది పీపుల్ మీడియా.

జల్సా.. మరోమారు విడుదల



పవర్ స్టార్ పవన్ కళ్యాణ్ పుట్టినరోజు సందర్భంగా సెప్టెంబర్ 2న ఆయన అభిమానుల కోసం 'జల్సా' సినిమాను మల్టీ రీ రిలీజ్ చేయబోతున్నారని మేకర్స్. ఈ విషయాన్ని గీతా ఆర్ట్స్ సంస్థ సోషల్ మీడియా వేదికగా అధికారికంగా ప్రకటించింది. గతంలో 2022లో కూడా పవన్ కళ్యాణ్ పుట్టినరోజు సందర్భంగా 'జల్సా' సినిమాను 43 వెర్షన్లలో రీ-రిలీజ్ చేశారు. అయితే అప్పుడే ఈ చిత్రం రూ.3 కోట్లకు పైగా వసూళ్లను రాబట్టి రీ-రిలీజ్ సినిమాల్లో కొత్త రికార్డులను సృష్టించింది. అయితే ఈ సినిమాను మల్టీ చూడటానికి అభిమానులు ఆసక్తి చూపుతుండడంతో సెప్టెంబర్ 2న రీ రిలీజ్ చేయబోతున్నారని మేకర్స్.

కవర్ స్ట్రీతో మంట పెట్టిన రకుల్

తెలుగు ప్రేక్షకులకు తెరటం సినిమాతో పరిచయం అయిన ముద్దుగుమ్మ రకుల్ ప్రీత్ సింగ్కి 'వెంకటాద్రి ఎక్స్ప్రెస్' సినిమాతో హిట్ దక్కింది. సందీప్ కిషన్ హీరోగా నటించిన వెంకటాద్రి ఎక్స్ప్రెస్ కమర్షియల్గా భారీ విజయాన్ని సొంతం చేసుకున్న నేపథ్యంలో వెంటనే రకుల్ ప్రీత్ సింగ్కి టాలీవుడ్లో స్టార్ హీరోల సినిమాల్లో నటించే అవకాశాలు దక్కాయి. మెల్ల మెల్లగా స్టార్ హీరోల సినిమాలకు మోస్ట్ వాంటెడ్ హీరోయిన్గా నిలిచిన రకుల్ ప్రీత్ సింగ్ ఐదేళ్ల పాటు వరుస సినిమాలు చేసింది. ఒకానొక సమయంలో స్టార్ హీరోల సినిమాలకు సైతం డేట్లు ఇవ్వలేని స్థాయిలో బిజీగా సినిమాలు చేసింది. కానీ కాలం ఎప్పుడూ ఒకలా ఉండదు కదా, తెలుగులో ఆఫర్లు తగ్గుతూ వచ్చాయి. టాలీవుడ్లో ఆఫర్లు తగ్గిన సమయంలో ఈ అమ్మడికి బాలీవుడ్ నుంచి పిలుపు వచ్చింది. రకుల్ ప్రీత్ సింగ్ కెరీర్ ఆరంభం నుంచి సినిమాలతోనే కాకుండా అందమైన ఫోటోలతోనూ ఆకట్టుకుంటూ వస్తోంది. తాజాగా మరోసారి ఇన్స్టాగ్రామ్లో అందమైన ఫోటోలను షేర్ చేయడం ద్వారా రకుల్ ప్రీత్ సింగ్ వార్తల్లో నిలిచింది. ఈసారి ప్రముఖ మ్యాగజైన్ టైడ్స్ టుడే కవర్ పేజీ పై రకుల్ ప్రీత్ సింగ్ మెరిసిపోయింది. నడుము అందం చూపిస్తూ అందమైన నాభి అందాలను చూపించడం ద్వారా రకుల్ ప్రీత్ సింగ్ చూపు తిప్పనివ్వడం లేదు. ఆకట్టుకునే అందంతో పాటు, కన్నుల విందు చేసే విధంగా రకుల్ ప్రీత్ సింగ్ మేకోవర్ ఉంది. ఇంతటి అందమైన రకుల్ ప్రీత్ సింగ్కు ఇంత త్వరగా ఇంద్రజ్యోతి ఉద్ఘాటన పలకడం ఏ మాత్రం బాగా లేదు అంటూ అభిమానులు ఆవేదన వ్యక్తం చేస్తున్నారు.



మోనికాని బాలీవుడ్ అలా చూస్తేందా?

పూజాహెగ్డే కెరీర్ ఎలా ప్రారంభమైందో తెలిసిందే. కోలీవుడ్ లో మొదలైన ప్రస్థానం అటుపై టాలీవుడ్ అక్కడ నుంచి బాలీవుడ్ కి వెళ్లింది. పుట్టి పెరిగింది ముంబై కావడంతో బాలీవుడ్ లోనే స్థిరపడాలని ఫ్లాన్ చేసుకుంది. కానీ కెరీర్ అక్కడ మాత్రం ఆశించిన విధంగా సాగలేదు. సౌత్ లో వచ్చినట్లు అవకాశాలు హిందీ పరిశ్రమ లో రాలేదు. పదేళ్ల ప్రస్థానం తెలుగు, తమిళ సినిమాల్లో ఎక్కువగా చేసింది. హిందీలో నాలుగైదు సినిమాలకే పరిమితమైంది. ఆ నాలుగు కూడా పెద్దగా సక్సెస్ అవ్వలేదు. అలా పూజాహెగ్డే బాలీవుడ్ కి సవరేట్ గా మారింది. ముంబై బ్యూటీ అయినా బాలీవుడ్ లో మాత్రం అవకాశాలు రాలేదు. తాజాగా ఈ అంశంపై పూజాహెగ్డే తొలిసారి స్పందించింది. ఇప్పటి వరకూ బాలీవుడ్ అంటే పాజిటివ్ గానే స్పందించిన అమ్మడు కాస్త స్వరం మార్చినట్లే కనిపిస్తోంది. హిందీ దర్శక, రచయితలు తనని కేవలం గ్లామర్ డాల్ గానే చూస్తు న్నారంటి. నటిగా తన లో ట్యాలెంట్ ను గుర్తించలేకపోతున్నారంటి. తన ట్యాలెంట్ గురించి తెలియా లంటే సౌత్ లో తాను నటించిన సినిమాలు చూడాలని సూచించింది. తాను కేవలం టటం పాటలకు...ప్రత్యేక పాత్రలకు పరిమితమయ్యే సటని కాదని పేర్కొంది. అలాగే హిందీలో ఇంత వరకూ సరైన సినిమాలు గానీ, పాత్రలు గానీ పడలేదని అసహనం వ్యక్తం చేసింది. తనని సౌత్ వాళ్లు నమ్మినట్లు నార్త్ వాళ్లు నమ్మడం లేదా? అన్న సందేహాన్ని వ్యక్తం చేసింది. బాలీవుడ్ పై అమ్మ డు ఇంత వరకూ ఇలాంటి వ్యాఖ్యలు ఎన్నడూ చేయలేదు. హిందీ పరిశ్రమ అంటే పాజిటివ్ గానే స్పందించేది. కానీ అవకాశాలు రాకపోయే సరికి పూజాహెగ్డే తిరుగు బావుటా ఎగిరేసినట్లే కనిపిస్తోంది.



కూలీ, వార్-2లకు పోటీగా ధూమకేతు బెంబేలెత్తిస్తున్న బెంగాల్ మూవీ

ఆగస్టు 14న గురువారం కూలీ, వార్2 మూవీలు పెద్ద ఎత్తున రిలీజ్ కాబోతున్నాయి. వీటిపై ఇప్పటికే భారీ అంచనాలు ఉన్నాయి. మకూలీలో సీనియర్ యాక్టర్లు వార్2లో యంగ్ అండ్ డైనమిక్ హీరోలు మీ సినిమానా మా సినిమానా అన్నట్లుగా పోటీ- పడుతున్నారు. ఎవ్వరూ ఎక్కడా తగ్గలేదు. ఆడియన్స్ని థియేటర్లకు రప్పించేందుకు చేస్తున్న ప్రమోషన్స్ పీక్స్ కి చేరాయి. ఈ దశలో మరో మూవీ రిలీజ్ అయ్యేందుకు సాహసం చేస్తుందా. కానీ మేం చేస్తాం అంటోంది ఓ బెంగాలీ ఫిల్మ్ వార్2, కూలీ చిత్రాలతో పోటీ పడుతూ 'ధూమకేతు' అనే బెంగాలీ ఫిల్మ్ పల్లెము బెంగాల్లో ఆగస్టు 14న రిలీజ్ అవుతోంది. వార్2, కూలీకి ఈ సినిమాకు ఏంటీ- పొంతన అని తక్కువగా తీసిపోయేయొద్దు. ఉత్తరాదిలో వార్2, సౌత్లో కూలీ సినిమాలకు ఫుల్ అటెన్షన్ క్రియేట్ అవుతుంది. కానీ బెంగాల్లో మాత్రం ధూమకేతుకు విపరీతమైన క్రేజ్ ఏర్పడింది. ఎంతలా అంటే ప్రీ బుకింగ్స్ సేల్స్లో ఈ లోకల్ సినిమాను వార్2 కూడా బీట్ చేయలేనంతలా. ధూమకేతు ఇప్పటి వరకు 21 వేల టికెట్లు- అమ్ముడవగా, వార్2కి కేవలం 6 వేల టికెట్లు- మాత్రమే తెగాయన్నది మార్కెట్ వర్గాల టాక్. ఇక కూలీని పెద్దగా పట్టించుకోవడం లేదు బెంగాల్ ఆడియన్స్. ఈరేంజీ బిజినెస్ ఇప్పటి వరకు ఏ బెంగాలీ సినిమాకి జరగలేదని అంటున్నాయి అక్కడి మార్కెట్ వర్గాలు. అంతేకాదు బెంగాల్ వ్యాప్తంగా తొలి రోజే 400 షోలు పడనున్నాయట. రన్ప్రెంట్లో ఈ సంఖ్య మరింత పెరిగే ఛాన్స్ ఉందట. ఇంతలా హైప్ క్రియేట్ చేస్తున్న ధూమకేతు .. ఈ మధ్యలో తెరకెక్కిన ఫిల్మ్ కూడా కాదు.. ఎప్పుడో పదేళ్ల క్రితం మొదలు పెట్టి.. 8 ఏళ్ల క్రితం పూర్తైన సినిమా. పలుమార్లు రిలీజ్ వాయిదా పడుతూ ఎట్టకేలకు ఇప్పటికి మోక్షం దక్కించుకుంది. బెంగాల్ సూపర్ స్టార్ దేవ్, శుభశ్రీ గంగూలీ సిక్స్-టైమ్ జోడీ కడుతుండటంతో బెంగాల్ వ్యాప్తంగా విపరీతమైన హైప్ క్రియేట్ అయింది. ఈ ఇద్దరు గతంలో జూనియర్ ఎస్టీఆర్, సమంత, కాజల్ నటించిన బృందావనం బెంగాల్ రిమేక్ వర్షన్ ఖోకా420 వర్షన్లో కలిసి నటించారు. ఈ సినిమా బెంగాల్లో బ్లాక్ బస్టర్ సక్సెస్ అందుకుంది. దీంతో ఈ జంటకు హిట్ పెయిర్గా క్రేజ్ వచ్చింది. ఈ హిట్పెయిర్ ఇప్పుడు ధూమకేతుతో మరోసారి జంటగా రాబోతున్నారు. ఆగస్టు14న రిలీజ్ అవుతోన్న ధూమకేతు ఒకవేళ పాజిటివ్ టాక్ తెచ్చుకుంటే బెంగాల్లో వార్2 కలెక్షన్లకు గండపడినట్లే అవుతుంది.

